



THE LARGEST CIRCULATED AND READ HINDI DAILY IN TELANGANA & ANDHRA PRADESH

# स्वतंत्र वार्ता



epaper.vaartha.com



वर्ष-28 अंक : 318 (हैदराबाद, निजामाबाद, विशाखापट्टणम, तिरुपति से प्रकाशित) माघ कृ.10 2080 सोमवार, 5 फरवरी-2024

प्रधान संपादक - डॉ. गिरीश कुमार संघी हैदराबाद नगर पृष्ठ : 16 मूल्य : 8 रुपये

## मां कामाख्या कॉरिडोर का शिलान्यास

काशी और महाकाल कॉरिडोर की तरह विकसित होगा, 498 करोड़ रुपये खर्च होंगे : पीएम मोदी

गुवाहाटी, 4 फरवरी (एजेंसियां)। प्रधानमंत्री नरेंद्र मोदी ने रविवार को गुवाहाटी के वेटरनरी कॉलेज ग्राउंड में मां कामाख्या मंदिर कॉरिडोर समेत असम में 11 हजार करोड़ रुपये से ज्यादा के प्रोजेक्ट का शिलान्यास किया। इसे महाकाल और काशी विश्वनाथ कॉरिडोर की तरह 498 करोड़ रुपये खर्च कर डेवलप किया जाएगा।

प्रधानमंत्री ने लोगों को संबोधित करते हुए कहा, अयोध्या में 22 जनवरी को श्रीरामलला के प्राण प्रतिष्ठा के भव्य आयोजन के बाद मैं अब यहां मां कामाख्या के द्वार पर आया हूं। आज मुझे यहां मां कामाख्या दिव्यलोक परियोजना का शिलान्यास करने का सौभाग्य प्राप्त हुआ।

उन्होंने कहा, कुछ लोगों ने अपनी ही संस्कृति पर शर्मिंदा होने का टूट बना दिया था। कोई भी अपनी जड़ों को काटकर, अतीत को भुलाकर सफल नहीं हो सकता। हमारे तीर्थ, हमारे मंदिर, हमारी आस्था के स्थान, ये सिर्फ दर्शन करने की स्थली ही नहीं हैं। ये हजारों वर्षों की हमारी सभ्यता की यात्रा की अमिट निशानियां हैं। पीएम मोदी ने कहा कि अयोध्या में भव्य आयोजन के बाद मैं अब यहां मां कामाख्या के द्वार पर आया हूं। आज मुझे यहां मां कामाख्या दिव्यलोक परियोजना का शिलान्यास करने का सौभाग्य प्राप्त हुआ। इस दिव्यलोक की जो कल्पना की गई है, मुझे उसके बारे में विस्तार से



बताया गया है।

लोगों ने अपनी ही संस्कृति पर शर्मिंदा होने का टूट बना दिया था पीएम ने कहा, कुछ लोगों ने अपनी ही संस्कृति पर शर्मिंदा होने का टूट बना दिया था। कोई भी अपनी जड़ों को काटकर, अतीत को भुलाकर सफल नहीं हो सकता। कामाख्या कॉरिडोर का काम जब पूरा होगा तो ये देश और दुनिया भर से आने वाले मां के भक्तों को असीम आनंद से भर देगा।

**हमारे तीर्थ हमारी सभ्यता की यात्रा की अमिट निशानियां :** पीएम ने कहा, हमारे तीर्थ, हमारे मंदिर, हमारी आस्था के स्थान, ये सिर्फ दर्शन करने की स्थली ही नहीं हैं। ये हजारों वर्षों की हमारी सभ्यता की यात्रा की अमिट निशानियां हैं। भारत ने हर संकट का सामना करते हुए कैसे खुद को अटल रखा, ये उसकी साक्षी है।

मोदी ने कहा कि आज मुझे एक बार फिर मां कामाख्या के आशीर्वाद से असम के विकास से जुड़े प्रोजेक्ट्स आपकों सौंपने का सौभाग्य मिला है। यहां 11 हजार

करोड़ रुपये के प्रोजेक्ट्स का शिलान्यास और लोकार्पण हुआ है। ये सारे प्रोजेक्ट असम और नॉर्थ-ईस्ट के साथ ही दक्षिण एशिया के दूसरे देशों के साथ इस क्षेत्र की कनेक्टिविटी को और मजबूत करेंगे।

**देश में पर्यटन को लेकर उत्साह बढ़ रहा है**

मोदी ने कहा, आज देश में पर्यटन को लेकर उत्साह बढ़ रहा है। असम में पहले 6 मेडिकल कॉलेज थे, आज 12 हैं। पहले बड़े संस्थान बड़े शहरों में होते थे, लेकिन अब ऐसा नहीं है। भाजपा सरकार नॉर्थ ईस्ट के विकास पर विशेष जोर दे रही है। बीते 10 साल में रिकॉर्ड संख्या में यहां टूरिस्ट आए हैं। 2014 तक नॉर्थ-ईस्ट में सिर्फ 10 हजार किमी का नेशनल हाईवे हुआ करते थे। पिछले 10 सालों में ही हमने 6 हजार किमी के नए नेशनल हाईवे बनाए हैं।

**नीलांचल पर्वत पर कई और मंदिर भी, कॉरिडोर में ये सब शामिल**

नीलांचल पर्वत पर मां कामाख्या देवी के मंदिर के

अलावा कई और मंदिर हैं। यहां मातंगी, कमला, त्रिपुर सुंदरी, काली, तारा, भुवनेश्वरी, बगलामुखी, छिन्नमस्तिका, भैरवी, धूमाश्वती देवियों और दशमहाविद्या (देवता के दस अवतार) के मंदिर भी हैं। नीलांचल पहाड़ी के चारों ओर भगवान शिव के पांच मंदिर कामेश्वर, सिद्धेश्वर, केदारेश्वर, अमरतोकेश्वर, अघोरा और कीर्तिलिंग मंदिर हैं। इन्हीं सब को मिलाकर मां कामाख्या कॉरिडोर तैयार होगा।

नीलांचल तीन भागों यानी ब्रह्मा पहाड़ी, विष्णु पहाड़ी और शिव पहाड़ी से मिलकर बना है। यहां भुवनेश्वरी मंदिर सबसे ज्यादा ऊंचाई पर है। पहाड़ी के उत्तरी भाग में ब्रह्मपुत्र नदी बहती है। नीलांचल पहाड़ी में बाणदुर्गा मंदिर, जया दुर्गा मंदिर, ललिता कांता मंदिर, स्मरणकली मंदिर, गदाधर मंदिर, घंटाकर्ण मंदिर, त्रिनाथ मंदिर, शंखेश्वरी मंदिर, द्वापाराल गणेश के मंदिर जैसे कुछ अन्य मंदिर हैं। हनुमान मंदिर, पांडुरंग मंदिर बरहा पहाड़ी में स्थित हैं।

### अंतर्राष्ट्रीय हथियार तस्कर गिरफ्तार

मणिपुर उपद्रवियों को किया था सप्लाई, इन इलाकों में सक्रिय है नेटवर्क



नई दिल्ली, 4 फरवरी (एजेंसियां)। राष्ट्रीय जांच एजेंसी (एनआईए) ने हथियारों, गोला-बारूद और विस्फोटकों की सीमा पार तस्करी के नेटवर्क का भंडाफोड़ किया है और मिजोरम से एक मुख्य आरोपी को गिरफ्तार किया है। एजेंसी ने करीब एक महीने की सघन जांच के बाद इस नेटवर्क के लालनगैहोमा नाम के शीर्ष तस्कर को मिजोरम की राजधानी आइजोल से गिरफ्तार किया है। एनआईए के मुताबिक, तस्करी का यह नेटवर्क गुजरात, राजस्थान, कश्मीर समेत पूरे उत्तर-पूर्व के सीमावर्ती इलाकों में सक्रिय है।

अब तक की जांच में पता चला है कि यह नेटवर्क अपराधियों के साथ आतंकी और अलगाववादी ताकतों के लिए काम करता है और उन्हें अब तक हथियार और गोला-बारूद की बड़ी खेप मुहैया कराता रहा है। यही नहीं, अंतर्राष्ट्रीय सीमाओं पर सक्रिय देश विरोधी तत्व भी इस नेटवर्क से हथियार लेते रहे हैं।

मणिपुर में कूकी और मैतेई समुदायों के बीच हुई हिंसा में बड़ी मात्रा में विदेशी हथियार इस्तेमाल किए गए थे।

## बिहार कांग्रेस के 16 विधायक हैदराबाद पहुंचे

ऑपरेशन लोटस के डर से चार्टर्ड प्लेन से आए 12 फरवरी को फ्लोर टेस्ट में पटना लौटेंगे



हैदराबाद, 4 फरवरी (स्वतंत्र वार्ता)। बिहार कांग्रेस ने अपने 19 में से 16 विधायकों को चार्टर्ड प्लेन से हैदराबाद भेज दिया है। ये विधायक शनिवार को पार्टी की बैठक में शामिल होने दिल्ली पहुंचे थे, यहीं से उन्हें हैदराबाद के लिए रवाना कर दिया गया। कांग्रेस के पूर्व प्रदेश अध्यक्ष मदन मोहन झा के साथ ये सभी विधायक चार्टर्ड प्लेन से हैदराबाद के आरजीआई एयरपोर्ट पहुंच गए।

एयरपोर्ट से बाहर मीडिया से बातचीत में अखिलेश सिंह ने कहा कि सभी विधायक यहां के मुख्यमंत्री से मिलने आए हैं। बता दें कि बिहार में एनडीए की सरकार को 12 फरवरी से शुरू हो रहे सत्र में अपना बहुमत साबित करना है। ऐसे में कांग्रेस ने अपने विधायकों को ऑपरेशन लोटस से बचाने के लिए हैदराबाद भेजा है। कांग्रेस विधायकों को बिहार विधानसभा का बजट सत्र शुरू होने पर बुलाया जाएगा।

**दलबदल से बचने के लिए 19 में से 13 को टूटना होगा :**

बिहार में कांग्रेस के 19 विधायक हैं। इनमें से 12 विधायक खांटी कांग्रेसी हैं।

दलबदल में विधायकी कायम रखते हुए 13 का टूटना जरूरी होगा। सामने लोकसभा का चुनाव है। एनडीए गठबंधन लोकसभा चुनाव लड़ने का मौका देने के साथ ही मंत्री पद का लोभ भी कांग्रेस विधायकों को दे सकता है।

तेजस्वी यादव ने पहले ही कह दिया है कि खेला तो बिहार में अब शुरू होगा। दूसरी तरफ एनडीए घटक दल हम पार्टी के सुप्रीमो जीवन राम मांझी एक और मंत्री पद की मांग कर चुके हैं। वे आगे कुछ भी फैसला ले सकते हैं। इसलिए एनडीए की नजर महागठबंधन की पार्टियों पर है।

दलबदल कानून से बचते हुए अगर कांग्रेस के विधायक टूटते हैं तो बिहार कांग्रेस से 19 में से 13 विधायकों को एक साथ दूसरी पार्टी में जाना होगा। यह संख्या छोटी नहीं है। कांग्रेस में कोई ऐसा चहेता नहीं है जिसे मंत्री बना दिया जाए तो 12 विधायक उसके साथ चले जाएंगे। कांग्रेस तभी टूट सकती है जब सभी टूटने वाले 12 विधायकों को मंत्री पद या लोकसभा चुनाव का टिकट मिले। सड़क पर आकर विश्वास की राजनीति करने का जोखिम कौन उठाएगा। बिहार कांग्रेस में 19 में

से 12 विधायक खांटी कांग्रेसी बैकग्राउंड से हैं। इनमें से 7 विधायक ही ऐसे हैं, जिनका दल बदलने का इतिहास रहा है।

**ऑपरेशन लोटस का क्या है मतलब :**

2008 में ऑपरेशन लोटस शब्द पहली बार कर्नाटक में सियासी उठा-पटक के दौरान चर्चा में आया था। वैसे ऑपरेशन लोटस बीजेपी का कोई अभियान नहीं है, बल्कि विपक्ष जोड़-तोड़कर बनाने की बीजेपी की कवायद को ऑपरेशन लोटस कहा जाता है। बिहार में 12 फरवरी को एनडीए की सरकार बहुमत साबित करेगी, ऐसे में कांग्रेस को डर है कि उसके विधायकों को तोड़ने की कोशिश हो सकती है।

बिहार कांग्रेस में टूट के डर को लेकर डिप्टी सीएम विजय कुमार सिन्हा ने कहा कि कांग्रेस में लोग डरे हुए हैं। उन्हें अपने विधायकों पर भरोसा नहीं है। वो विधायकों का अपमान करते हैं। कांग्रेस को इस सोच से मुक्त होना चाहिए कि विधायक एक बंधू आ मजदूर हैं। विधायक जनता का फैसला लाते हैं और उन्हें अपना निर्णय स्वयं लेने में सक्षम होना चाहिए।

## भाजपा में चले जाओ तो सारे खून माफ : केजरीवाल

हमने कुछ गलत नहीं किया, आतिशी को क्राइम ब्रांच का नोटिस, आज जवाब मांगा

नई दिल्ली, 4 फरवरी (एजेंसियां)। दिल्ली के मुख्यमंत्री अरविंद केजरीवाल ने रविवार 4 फरवरी को केंद्र सरकार पर निशाना साधा। दिल्ली के रोहिणी इलाके में एक स्कूल के शिलान्यास पर उन्होंने कहा कि बीजेपी में चले जाओ तो सारे खून माफ हो जाएंगे, लेकिन हम ऐसा नहीं करेंगे। इससे पहले शनिवार 3 फरवरी को क्राइम ब्रांच की टीम केजरीवाल के घर पहुंची थी।

वहीं, रविवार को क्राइम ब्रांच ने मंत्री आतिशी को नोटिस दिया। उन्हें जवाब देने के लिए 24 घंटे का समय (5 फरवरी तक) दिया गया है। दिल्ली पुलिस की टीम सुबह 10:30 बजे उनके आवास पहुंची थी। हालांकि आतिशी पहले ही सांसद राघव चड्ढा के साथ केजरीवाल के घर पहुंच गई थीं।



दोपहर करीब साढ़े तीन बजे आतिशी ने क्राइम ब्रांच के नोटिस को लेकर कहा कि मुझे और सीएम केजरीवाल को जो नोटिस दिया गया है वो न तो समन है, न एफआईआर है और न ही इसमें आईपीसी या सीआरपीसी की धारा का जिक्र है। दिल्ली क्राइम ब्रांच को उनके राजनीतिक आकाओं ने नौटंकी बना दिया है। दिल्ली के अफसर डरपोक हो गए हैं। हमें उन पर दया आती है। दिल्ली के मुख्यमंत्री ने कहा कि ये (केंद्र सरकार) हमारे

खिलाफ जो मर्जी साजिश कर लें, कुछ नहीं होने वाला। मैं भी इनके खिलाफ डटा हूं, मैं भी नहीं छोड़ने वाला। ये कहते हैं कि बीजेपी में आ जाओ, हम छोड़ देंगे। मैंने कहा, बिल्कुल नहीं आऊंगा।

कर्नाई नहीं आऊंगा। क्यों आ जाएं बीजेपी में। बीजेपी में चले जाओ तो सारे खून माफ। केजरीवाल ने ये भी कहा कि हमने कौन सा गलत काम किया। स्कूल ही तो बनवा रहे हैं, अस्पताल ही तो बनवा रहे हैं, सड़कें ही तो बनवा रहे हैं, पानी का ही तो इंतजाम कर रहे हैं, सीवर ही तो ठीक करा रहे हैं।

क्राइम ब्रांच की टीम ने आतिशी के आवास के अंदर और बाहर 3 घंटे से ज्यादा समय तक इंतजार किया। बाद में उनके ऑफिस स्टाफ ने नोटिस रिसीव किया।

## भ्रष्टाचार के मामलों में फंसे नायडू जगन को मिला पलटवार का मौका

अमरावती, 4 फरवरी (एजेंसियां)। पिछले साल सितंबर में भ्रष्टाचार के एक मामले में आंध्र प्रदेश के पूर्व मुख्यमंत्री एन. चंद्रबाबू नायडू की गिरफ्तारी और अपराध जांच विभाग (सीआईडी) द्वारा उनके खिलाफ चार और मामले दर्ज किए जाने से राजनीतिक चर्चा बदल गई। राज्य में आगामी विधानसभा और लोकसभा चुनाव एक साथ होने वाले हैं।

पहली बार, इसने सत्तारूढ़ वाईएसआर कांग्रेस पार्टी (वाईएसआरसीपी) को नायडू पर पलटवार करने का अवसर प्रदान किया, जो अक्सर अपने सार्वजनिक भाषणों में जगन को "ए1" (अभियुक्त नंबर एक) कहकर ताना मारते रहते हैं।

गौरतलब है कि मुख्यमंत्री वाई.एस. जगन मोहन रेड्डी अपने खिलाफ लंबित सीबीआई और ईडी मामलों के कारण टीडीपी के निशाने पर रहे हैं। कथित कोशल विकास निगम घोटाले में नायडू की गिरफ्तारी और उसके बाद उनके खिलाफ दर्ज मामले

स्पष्ट रूप से वाईएसआरसीपी द्वारा यह संदेश देने का एक प्रयास था कि वह बोर्ड से ऊपर नहीं हैं।

राजनीतिक विश्लेषकों का कहना है कि जगन, जिन्होंने 2012-13 में लगभग 16 महीने जेल में बिताए थे, अपने सबसे बड़े राजनीतिक प्रतिद्वंद्वी को सलाखों के पीछे देखना चाहते थे और नायडू के 52 दिन जेल में बिताने से वह सफल हुए। उनका कहना है कि वाईएसआरसीपी अब टीडीपी पर पलटवार करते हुए कह सकती है कि उसके प्रमुख भी जेल जा चुके हैं।

73 वर्षीय नायडू को अपने चार दशकों से अधिक के राजनीतिक करियर में कभी भी भ्रष्टाचार के मामले में गिरफ्तार नहीं किया गया था। वह अक्सर जगन को चुनौती देते थे और उन्हें याद दिलाते थे कि उनके पिता दिवंगत वाई.एस. राजशेखर रेड्डी भी उनके खिलाफ भ्रष्टाचार के आरोप साबित करने में सफल नहीं हो सके।

## राम मंदिर के लिए मुफ्त तीर्थयात्रा करा रहे बीजेपी नेता


ट्रेनों के साथ अब बसें भी हो रही रवाना

नई दिल्ली, 4 फरवरी (एजेंसियां)। बीजेपी नेता पूरे देश से राम भक्तों को अयोध्या की तीर्थयात्रा करवा रहे हैं। इसके लिए विशेष ट्रेनें लगाई जा रही हैं। कई नेता अपने निजी स्तर पर भी राम भक्तों को अयोध्या की तीर्थ यात्रा करवा रहे हैं। दिल्ली बीजेपी उपाध्यक्ष विष्णु मित्तल ने शनिवार को एक ऐसी ही बस को अयोध्या के लिए रवाना किया। यात्रियों के लिए आने-जाने से लेकर ठहरने और भोजन की पूरी सुविधा उपलब्ध कराई जा रही है।

विष्णु मित्तल ने कहा कि अयोध्या का मंदिर बनने के बाद सभी भक्तों में भगवान के दर्शन करने की अभिलाषा है। लेकिन कई लोग आर्थिक तंगी के चलते अयोध्या नहीं जा पा रहे हैं। ऐसे में उन्होंने अपने स्तर पर ऐसे तीर्थयात्रियों को अयोध्या भेजने की व्यवस्था की है। यह व्यवस्था आगे भी जारी रहेगी। वे मथुरा-वृन्दावन सहित कई अन्य पवित्र धामों की तीर्थयात्रा भी करवाते हैं।

## बीबीसी की राम मंदिर कवरेज एकतरफा : ब्रिटिश सांसद

उन्होंने सिर्फ मस्जिद गिराने का मुद्दा उठाया, वो भूल गए यहां 2000 साल तक मंदिर था



नई दिल्ली, 4 फरवरी (एजेंसियां)। ब्रिटेन के सांसद बॉब ब्लैकमैन ने बीबीसी की राम मंदिर कवरेज को लेकर सवाल उठाया है। उन्होंने कहा कि 22 जनवरी दुनियाभर के हिंदुओं के लिए खुशी का दिन था, लेकिन अफसोस की बात है कि बीबीसी ने अपनी कवरेज में यह बताया कि यह वही जगह है, जहां एक मस्जिद ढहाई गई थी।

सत्ताधारी कंजर्वेटिव पार्टी के सांसद बॉब ने आगे कहा, वो यह भूल गए कि इससे पहले यहां 2 हजार सालों तक मंदिर था। इसके अलावा मुस्लिमों को मस्जिद के लिए 5 एकड़ की एक जगह दी गई है, जहां वो मस्जिद बना सकते हैं।

इसके बाद ब्रिटिश सांसद ने बीबीसी की निष्पक्षता पर सवाल उठाते हुए संसद में इस मुद्दे पर बहस की मांग की है। बॉब ब्लैकमैन ने सोशल



मीडिया पर भी बीबीसी कवरेज को लेकर सवाल उठाए। उन्होंने कहा, राम मंदिर के बारे में बीबीसी की रिपोर्टिंग को लेकर मतदाताओं ने चिंता जताई है। मैं हिंदुओं के अधिकारों का समर्थक हूँ और इतने बड़े मीडिया हाउस की ऐसी कवरेज चिंता पैदा करती है। दुनिया में क्या हो रहा है, इसे लेकर बीबीसी को सही जानकारी देनी चाहिए।

दरअसल, 22 जनवरी को

अयोध्या में रामलला की प्राण-प्रतिष्ठा पर दुनियाभर के मीडिया हाउस की नजर थी। इस दौरान बीबीसी ने अपनी कवरेज में लिखा था कि कुछ मुस्लिमों ने उन्हें बताया कि प्राण प्रतिष्ठा के कार्यक्रम ने उनकी दर्दनाक यादों को फिर ताजा कर दिया।

बीबीसी की हेडलाइन में लिखा था- जिस जगह मस्जिद ढहाई गई, वहीं पीएम मोदी ने मंदिर का उद्घाटन किया। लेख में बीबीसी ने

कहा था, भारत के प्रधानमंत्री ने हिंदुओं के भगवान राम के भव्य मंदिर के उद्घाटन में हिस्सा लिया। उनके अलावा फिल्मी सितारों, उद्योगपतियों समेत हजारों मेहमान प्राण प्रतिष्ठा में शामिल हुए। विपक्ष ने इस कार्यक्रम का विरोध किया और प्रधानमंत्री मोदी पर मंदिर के जरिए सियासी फायदा उठाने के आरोप लगाए।

भारत में बीबीसी से जुड़े विवादों में घिरा रहा है। इस मीडिया हाउस ने 17 जनवरी 2023 को 'इंडिया: द मोदी केशवन' डॉक्यूमेंट्री का पहला एपिसोड यूट्यूब पर रिलीज किया था। दूसरा एपिसोड 24 जनवरी 2023 को रिलीज होना था। इससे पहले ही केंद्र सरकार ने पहले एपिसोड को यूट्यूब से हटा दिया था। केंद्र सरकार ने इसे दुष्प्रचार और प्रोगेंडा बताया था।

## मोदी सरकार बंगाल में आर्थिक आतंकवाद फैला रही : टीएमसी

भाजपा के निशाने पर ममता सरकार है, क्योंकि वह हमसे मुकाबला नहीं कर पा रही

कोलकाता, 4 फरवरी (एजेंसियां)। पश्चिम बंगाल की ममता सरकार ने मोदी सरकार पर आरोप लगाया कि वह फिसकल फेडरल टेररिज्म (आर्थिक आतंकवाद) में लिप्त है। ये बात टीएमसी सांसद डेरेक ओ ब्रायन ने कही। उन्होंने कहा कि केंद्र, राज्य को निशाना बना रहा है क्योंकि यहां भाजपा की विरोधी पार्टी सत्ता में है।

सांसद डेरेक ने उन दावों को भी खारिज कर दिया जिनमें कहा जा रहा था कि ममता सरकार ने केंद्र से मिलने वाले फंड के लिए यूटिलाइजेशन सर्टिफिकेट नहीं दिया है। यह पूरा विवाद तब उठा जब सांसद सुदीप बनर्जी ने पीएम मोदी से बंगाल पर बकाया कर्ज के बारे में सवाल किया था। जवाब में प्रधानमंत्री ने उनसे सीएजी रिपोर्ट पढ़ने का दावा था।

**भाजपा का दावा- ममता**



सरकार ने 2 लाख करोड़ का घोटाला किया

मामला उठते ही पश्चिम बंगाल में भाजपा के अध्यक्ष सुकांत मजूमदार ने कहा था, सीएजी ने अपनी रिपोर्ट में ममता बनर्जी सरकार में 2 लाख करोड़ के घोटाले की बात लिखी है। ऐसे मिलने और काम होने पर एक साल के अंदर यूटिलाइजेशन सर्टिफिकेट देना होता है। ममता सरकार ने 1.9 लाख करोड़ रुपये का यूटिलाइजेशन सर्टिफिकेट नहीं दिया है।

## 300 सरकारी वेबपोर्टल सट्टेबाजों के कब्जे में

विदेशों में बैठे हैकर्स की कततूत, कई राज्यों के विभागों को पता भी नहीं

नई दिल्ली, 4 फरवरी (एजेंसियां)। देश में 21 लाख से भी ज्यादा सरकारी वेबसाइट्स हैं, जिन पर रोज लाखों लोग विजिट करते हैं। चिंता की बात ये है कि केंद्र व राज्य सरकारों के ऐसे 300 से भी ज्यादा वेबपोर्टल हैकर्स के कब्जे में हैं। वे इन पर ऑनलाइन गेमिंग और क्रिकेट सट्टेबाजी के विज्ञापन दिखाते हैं।

जैसे ही कोई इस पर क्लिक करता है तो उसे पेमेंट गेटवे से जोड़ देते हैं। इन यूथरएल का लिंक सोशल मीडिया के जरिए देश के छोटे-छोटे शहरों तक भी भेजा जा रहा है।

केंद्र की कंयूटर इमरजेंसी रिसपॉन्स टीम (सर्ट) ने ऐसी कई वेबसाइट्स चिह्नित की हैं। नकली और मिलावटी सामान के प्रति आगाह करने वाले भारत मानक

ब्यूरो का पोर्टल भी इन सटोरियों के हत्थे चढ़ चुका है। इंडोनेशिया, थाइलैंड और पाक में बैठे स्कैमर इसके जरिये हजारों करोड़ रुपये के दांव लगावा रहे हैं। समस्या यह है कि कई राज्यों को इस तरह की हैकिंग की जानकारी तक नहीं है। मद्रास का रेशम संचालनालय, केरल, तेलंगाना व उत्तराखंड सरकार के कई विभाग इससे अनजान हैं। कई सरकारें जानकारी होने के बाद भी तत्काल एक्शन नहीं ले रही हैं।

इस हैकिंग की जानकारी केंद्र की कंयूटर इमरजेंसी रिसपॉन्स टीम (सर्ट) के पास भी है। मगर साइबर सिक्योरिटी टीम इसे ठीक करने में जुटती है तो हैकर्स पोर्टल का पूरा डेटा कब्जे में लेकर रैनसमवेयर अटैक कर देते हैं। साइट पर एक्जिट डेटा ही एक्सेस नहीं करने देते।





# 'राष्ट्रपति बनाकर भी किया जा सकता था सम्मान'

जिनका था प्रधानमंत्री या राष्ट्रपति बनने का हक, उन्हें भूल गई भाजपा

‘मैं इस फैसले का स्वागत करता हूं, वे इसके हकदार हैं’

उनका देश के विकास में योगदान रहा है– संजय राउत

**मुंबई, 4 फरवरी (एजेंसियां)।** भाजपा के वरिष्ठ नेता लाल कृष्ण आडवाणी को भारत रत्न देने की घोषणा पर शिवसेना(यूबीटी) सांसद संजय राउत ने सरकार पर कई सवाल उठाए हैं। संजय राउत ने कहा,। प्रधानमंत्री या राष्ट्रपति बनने का जिनका अधिकार और हक था उन्हें तो ऐसी जगह कर

## लाल कृष्ण आडवाणी को भारत रत्न देने पर संजय राउत ने बीजेपी को घेरा



दिया गया जहां सब उन्हें भूल गए, भाजपा भी उन्हें भूल गई। जब मौका

### 'उन्होंने मंदिर के लिए एक बहुत बड़ी लड़ाई लड़ी थी'

वहीं, भाजपा के वरिष्ठ नेता लाल कृष्ण आडवाणी को भारत रत्न देने की घोषणा पर महाराष्ट्र के मंत्री और शिवसेना (शिंदे गट) नेता दीपक केसरकर ने कहा, हम लोग बहुत गर्व महसूस कर रहे हैं।।। उन्होंने मंदिर के लिए एक बहुत बड़ी लड़ाई लड़ी थी, मंदिर मात्र एक प्रतीक था, उन्होंने भारत की परंपरा को कायम रखने के लिए पूरे भारत में एक अभियान चलाया। देश के गृहमंत्री के नाते उन्होंने बेहतरीन काम किया है। जब ऐसे महान व्यक्तित्व का सम्मान होता है तो बहुत अच्छा लगता है।

आया तो उन्हें दरकिनार कर दिया गया और अब उन्हें भारत रत्न दे रहे हैं। मैं इस फैसले का स्वागत करता हूं, वे इसके हकदार हैं, उनका देश के विकास

में योगदान रहा है। वे(भाजपा) लालकृष्ण आडवाणी को राष्ट्रपति बनाकर उनका सम्मान कर सकती थी लेकिन उन्होंने वह नहीं किया।

# शिवसेना नेता शिंदे ने

## 'एक राष्ट्र, एक चुनाव' के समर्थन में कोविंद को पत्र लिखा



नई दिल्ली, 4 फरवरी (एजेंसियां)। शिवसेना नेता और महाराष्ट्र के मुख्यमंत्री एकनाथ शिंदे ने एक साथ चुनाव कराने की अवधारणा का समर्थन करते हुए कहा कि बार-बार चुनाव कराना अर्थव्यवस्था के लिए सही नहीं

है और इससे विकास भी बाधित होता है। 'एक राष्ट्र, एक चुनाव' पर उच्च स्तरीय समिति के अध्यक्ष रामनाथ कोविंद को लिखे एक पत्र में शिंदे ने कहा कि एक साथ चुनाव कराना प्रधानमंत्री नरेन्द्र मोदी की अगुवाई वाली राष्ट्रीय जनतांत्रिक गठबंधन (राजग) सरकार द्वारा प्रस्तावित "सबसे अहम सुधारों" में से एक है। उन्होंने लिखा, "हमारा दृढ़ विश्वास है कि 'एक राष्ट्र, एक चुनाव' से केंद्रित और सुचारू शासन मिलेगा। देश के किसी न किसी हिस्से में चुनाव चलते रहने के कारण शासन पर ध्यान केंद्रित करना काफी मुश्किल हो जाता है क्योंकि पूरा ध्यान इन चुनावों को जीतने पर केंद्रित हो जाता है।" उन्होंने 24 जनवरी को लिखे पत्र में कहा था कि

### तांत्रिक ने झाड़ू फूंक के नाम पर किया रेप

झाबुआ, 4 फरवरी (एजेंसियां)। मध्य प्रदेश के झाबुआ में एक नाबालिग बच्ची तांत्रिक के हवस का शिकार हो गई। दरअसल, झाबुआ के काकनवानी थाना क्षेत्र के एक गांव में तांत्रिक ने नाबालिग बच्ची के साथ बलात्कार किया। बच्ची के साथ हुए दुष्कर्म से वो गर्भवती हो गई। बच्ची को जब इस बात का पता चला तो उसने आत्महत्या कर ली। परिजनों का आरोप है कि तांत्रिक ने झाड़ू फूंक के नाम पर बच्ची को डराया धमकाया और उसके साथ लगातार बलात्कार करता रहा। बाद में जब नाबालिग को जब गर्भवती होने का पता चला तो उसने आत्महत्या कर ली। नाबालिग बच्ची के शव का जब पोस्टमार्टम कराया गया तो उसके गर्भवती होने की पुष्टि हुई। परिजनों की शिकायत पर काकनवानी पुलिस ने आरोपी तांत्रिक सुनिल पिता चेतसिंह कतिजा को गिरफ्तार कर लिया।

## गोलाघाट में डिनर के दौरान मणिपुर पुलिस के प्रशिक्षुओं के बीच झड़प, सात घायल

गोलाघाट, 4 फरवरी (एजेंसियां)। असम के गोलाघाट जिले में लांचित बोरफुकन पुलिस अकादमी में कैडेटों के दो समूहों के बीच आपसी झड़प में मणिपुर पुलिस के सात प्रशिक्षु घायल हो गए। वरिष्ठ अधिकारी ने बताया कि रात डिनर के दौरान स्थानीय बाजार से शराब लेकर आने के बाद दो प्रशिक्षुओं के बीच गाली-गलौच हुई। हालांकि, यह छोटी सी बहस बाद में झड़प में बदल गई, जिसमें कई प्रशिक्षु घायल हो गए। घायलों में तीन को जोरहाट मेडिकल कॉलेज में भर्ती कराया गया, तो चार को प्रारंभिक उपचार के बाद ही छोड़ दिया गया।

# नव नियुक्त चीफ जस्टिस रितु बाहरी को

## राज्यपाल ने करवाई शपथ ग्रहण



देहरादून, 4 फरवरी (एजेंसियां)। उत्तराखंड हाईकोर्ट की नव नियुक्त चीफ जस्टिस रितु बाहरी को राज्यपाल ने शपथ ग्रहण करवाई। पंजाब- हरियाणा हाईकोर्ट की वरिष्ठ न्यायाधीश न्यायमूर्ति रितु बाहरी को उत्तराखंड हाईकोर्ट का मुख्य न्यायाधीश नियुक्त किया गया है।

राष्ट्रपति की मंजूरी के बाद उन्हें मुख्य न्यायाधीश नियुक्त किए जाने की अधिसूचना जारी कर दी गई थी। सुप्रीम कोर्ट कॉलेजियम ने पंजाब एंड हरियाणा हाईकोर्ट की न्यायाधीश रितु बाहरी को उत्तराखंड हाईकोर्ट का मुख्य न्यायाधीश बनाने की सिफारिश की थी।

### पंजाब-हरियाणा हाईकोर्ट की दूसरी वरिष्ठतम जज

जस्टिस रितु बाहरी पंजाब-हरियाणा हाईकोर्ट की पहली महिला कार्यवाहक मुख्य न्यायाधीश थीं। उन्होंने 14 अक्टूबर 2023 को कार्यवाहक मुख्य न्यायाधीश का चार्ज लिया था। 1962 में पंजाब के जालंधर में जन्मी रितु बाहरी ने अपनी पढ़ाई चंडीगढ़ में की और 1985 में पंजाब यूनिवर्सिटी से लॉ की डिग्री हासिल की। 1986 में पंजाब-हरियाणा हाईकोर्ट में वकालत शुरू की और इसके बाद हरियाणा एडवोकेट जनरल कार्यालय में सेवाएं दीं। 16 अगस्त, 2010 को उन्हें पंजाब-हरियाणा हाईकोर्ट का जज नियुक्त किया गया था। वर्तमान में वह पंजाब-हरियाणा हाईकोर्ट की दूसरी वरिष्ठतम जज हैं। जस्टिस रितु बाहरी के पिता जस्टिस अमृत लाल बाहरी भी पंजाब-हरियाणा हाईकोर्ट में जज रह चुके हैं।

### गोशाला के समीप खेल रहे थे बच्चे, झाड़ी में घात लगाए बेटे गुलदार ने 11 साल के बच्चे को बनाया निवाला

पौड़ी गढ़वाल, 4 फरवरी (एजेंसियां)। पौड़ी जिले के विकास खंड खिरसू के ग्राम पंचायत ग्वाड़ में एक 11 साल के बच्चे को गुलदार ने अपना निवाला बना लिया। गोशाला के समीप कुछ बच्चे कंचे खेल रहे थे। इसी दौरान एक गोली कुछ दूर चली गई। अंकित सिंह (11) पुत्र राकेश सिंह गोली लेने गया। तभी

झाड़ी में घात लगाए गुलदार ने उस पर हमला कर दिया। साथी बच्चों के शोर मचाने पर परिजन भी पहुंचे और घायल को बेस अस्पताल श्रीनगर ले गए, जहां डॉक्टरों ने उसे मृत घोषित कर दिया। हादसे के बाद से पूरे गांव में मातम पसर गया। लोगों में दहशत के साथ ही आक्रोश है।

# मोदी की गारंटी 'बेरोजगारी की गारंटी' है : प्रियंका गांधी

नई दिल्ली, 4 फरवरी (एजेंसियां)। कांग्रेस नेता प्रियंका गांधी वाद्रा ने रिक्त सरकारी पदों को लेकर रविवार को केंद्र सरकार पर निशाना साधते हुए आरोप लगाया कि प्रधानमंत्री नरेन्द्र मोदी की गारंटी 'बेरोजगारी की गारंटी' है। कांग्रेस महासचिव ने 'एक्स' पर एक पोस्ट में कहा कि आंकड़ों के अनुसार, देश में करीब 30 लाख सरकारी पद खाली हैं। उन्होंने आरोप लगाया, "हमारे करोड़ों युवा नौकरियों का इंतजार कर रहे हैं लेकिन पिछले 10 वर्षों में भाजपा सरकार ने इन पदों को भरने के लिए दिखावे के सिवा कुछ नहीं किया।" उन्होंने कहा कि जुलाई 2022 में सरकार ने संसद को जानकारी दी थी कि आठ साल में 22 करोड़ युवाओं ने नौकरी के लिए आवेदन किया लेकिन नौकरी मिली मात्र सात लाख युवाओं को।

### कांग्रेस नेता ने कहा कि इसका मतलब है कि लगभग 21.93 करोड़ योग्य युवा बेरोजगार रह गए।



प्रियंका ने आरोप लगाया, "सालाना दो करोड़ नौकरियों का वादा करने वाली भाजपा सरकार न पहले से मौजूद नौकरियां दे पायीं, न ही नए रोजगार सृजित कर सकी। प्रधानमंत्री जी चुनावों में गारंटी देते हैं। असल में उनकी गारंटी-बेरोजगारी की ही गारंटी है।" कांग्रेस महासचिव ने शुक्रवार को आरोप लगाया था कि केंद्र सरकार के अंतरिम बजट में नई नौकरियां सृजित करने और बेरोजगारी से निपटने का न तो कोई दृष्टिकोण है, न कोई योजना। उन्होंने कहा, "सबसे बड़ा दुर्भाग्य है कि वित्त मंत्री निर्मला सीतारमण ने बेरोजगारी पर एक भी शब्द नहीं बोला।" उन्होंने यह भी दावा किया कि भाजपा के नेतृत्व वाली सरकार मुद्रास्फीति और बेरोजगारी पर अंकुश लगाने में विफल रही है और उसके अंतरिम बजट ने समाज के हर वर्ग को निराश किया है।

# शिंदे ने मुझे बनाया क्रिमिनल



मुंबई, 4 फरवरी (एजेंसियां)। महाराष्ट्र के उल्हासनगर में शिवसेना नेता महेश गायकवाड़ को 6 गोली मारने वाले बीजेपी विधायक गणपत गायकवाड़ ने बड़ा बयान दिया है। बीजेपी विधायक ने इस घटना का दोष

## बीजेपी विधायक ने बताई शिवसेना नेता को गोली मारने की वजह

### शिंदे ने बनाया अपराधी, भाजपा को देंगे धोखा

अपने कृत्य का बचाव करते हुए गणपत गायकवाड़ ने कहा कि उन्होंने बंदूक का इस्तेमाल तब किया, जब उनके बेटे को पुलिस थाने में पीटा जा रहा था। उन्होंने एकनाथ शिंदे पर निशाना साधते हुए कहा कि शिंदे के मुख्यमंत्री रहने पर महाराष्ट्र में सिर्फ अपराधी पैदा होंगे। गणपत गायकवाड़ ने अपनी गिरफ्तारी से पहले मराठी समाचार चैनल 'जी24तास' को फोन पर बताया, "शिंदे साहब ने उद्धव (ठाकरे) को धोखा दिया। वह भाजपा को धोखा देंगे। उन्होंने आज मुझ जैसे अच्छे इंसान को अपराधी बना दिया है। गायकवाड़ ने कहा कि अगर महाराष्ट्र को अच्छी तरह से प्रबंधित करना है, तो शिंदे को इस्तीफा दे देना चाहिए।

मुख्यमंत्री एकनाथ शिंदे पर लगा दिया। शुक्रवार को अपनी गिरफ्तारी से पहले एक मराठी न्यूज चैनल से फोन पर बात करते हुए गणपत गायकवाड़ ने कहा कि एकनाथ शिंदे ने 'मुझे अपराधी बना दिया'। बता दें कि

कल्याण से भाजपा विधायक गणपत गायकवाड़ ने शुक्रवार की रात उल्हासनगर के पुलिस थाने में वरिष्ठ पुलिस निरीक्षक के सामने महेश गायकवाड़ को गोली मारकर अच्छे कर दिया था, जिससे राज्य की

राजनीति में भूचाल आ गया। **कल्याण लोकसभा सीट को लेकर दोनों दलों के बीच तनाव** गौरतलब है कि महाराष्ट्र के ठाणे जिले में गोलीबारी की घटना ने कल्याण में भाजपा और शिवसेना के बीच बढ़ते तनाव को सामने ला दिया है, क्योंकि दोनों दलों की नजर इस लोकसभा क्षेत्र पर है। फिलहाल कल्याण लोकसभा क्षेत्र का प्रतिनिधित्व मुख्यमंत्री एकनाथ शिंदे के बेटे श्रीकांत शिंदे कर रहे हैं। शिवसेना और भाजपा राज्य में सत्तारूढ़ गठबंधन में साझेदार हैं, लेकिन मुख्यमंत्री शिंदे के गढ़ ठाणे जिले के कल्याण निर्वाचन क्षेत्र में दोनों दलों के रिश्ते तनावपूर्ण हैं।

# क्या कन्हैया कुमार को राज्यसभा भेजेगी कांग्रेस? महाराष्ट्र से पार्टी कर सकती है बड़ा प्रयोग

राज्यसभा में कुमार केतकर की जगह ले सकते हैं कन्हैया कुमार

भारत जोड़ो न्याय यात्रा में राहुल गांधी के साथ है कन्हैया कुमार

कांग्रेस ने उन्हें छात्र ईकाई एनएसयूआई का इंचार्ज बनाया हुआ है

2019 में लोकसभा चुनाव लड़ने पर हार गए थे कन्हैया कुमार

मुंबई, 4 फरवरी (एजेंसियां)। भारत जोड़ो न्याय यात्रा में राहुल गांधी के साथ चल रहे पार्टी नेता कन्हैया कुमार को लेकर क्या कांग्रेस बड़ा प्रयोग करने जा रही है? बिहार के बेगुसराय से ताल्लुक रखने वाले कन्हैया कुमार के राज्यसभा में जाने की

अटकलें लग रही हैं। राजनीतिक हलकों में चर्चा है कि कांग्रेस पार्टी महाराष्ट्र से इस युवा नेता को उच्च सदन में भेज सकती है। पिछले कुछ मौकों पर कन्हैया कुमार पार्टी के कई बड़े मंचों पर नजर आ चुके हैं। कांग्रेस ने जब नागपुर में 2024 लोकसभा चुनावों के लिए 'हैं तैयार हम' रैली का आयोजन किया था तो कन्हैया कुमार को संबोधित करने का मौका दिया गया था। ये अटकलें ऐसे वक्त पर लग रही हैं जब महाराष्ट्र कांग्रेस में 'ऑल इज नॉट वेल' होने की बातें सामने आ रही हैं। महाराष्ट्र के छह मौजूदा राज्यसभा सदस्यों का कार्यकाल पूरा हो रहा है। इनमें कांग्रेस के कुमार केतकर शामिल



हैं। सुर्खों के हवाले जो जानकारी सामने आई हैं। उसमें कहा गया है कि पार्टी एनएसयूआई की ऑल इंडिया कांग्रेस कमेटी इंचार्ज को राज्यसभा भेज सकती है। हाल के सालों में उच्च सदन में कम उम्र के सदस्यों का पहुंचना शुरू हुआ है। आम आदमी पार्टी ने राघव चड्ढा (35) के बाद हाल ही में स्वाती

मालीवाल (39) को राज्यसभा भेजा है। कन्हैया कुमार की उम्र (37) साल है। वह पूर्व में जवाहर लाल नेहरू विश्वविद्यालय (जेएनयू) के छात्रसंघ

के अध्यक्ष रह चुके हैं। कन्हैया कुमार 2019 में लोकसभा का चुनाव लड़ें थे, लेकिन बीजेपी के गिरिराज सिंह ने उन्हें बड़ी शिकस्त दी थी।

**निर्वाचन को 41 वोटों की होगी जरूरत** सदन की मौजूदा स्थिति को देखते हुए राज्य की छह सीटों में से तीन बीजेपी और एक-एक सीट कांग्रेस, शिवसेना (शिंदे गट), एनसीपी (अजित गुट) और कांग्रेस के खते में जाती दिख रही है। अगर बीजेपी छठवें प्रत्याशी को उतारती है तो राज्य में भारी उठापटक होने आसार भी जताए जा रहे हैं। शिवसेना (शिंदे गुट) की तरफ मिलिंद देवड़ा को भेजे जाने के आसार हैं। वे 14 जनवरी को कांग्रेस छोड़कर शिवसेना में शामिल हुए थे। यदि ठाकरे समूह ताकत जुटाता है, तो उनका उम्मीदवार चुना जा सकता है।







# महागठबंधन टूटते ही संभावित प्रत्याशियों के टूटे सपने, विधानसभा बदलने की तैयारी में लगे नेता जी

जदयू- भाजपा के मिलन से कई समीकरण इस लोकसभा में ध्वस्त

एनडीए गठबंधन से जो लोग उम्मीदवार माने जा रहे थे, वे मायूस

**जहानाबाद**  
**4 फरवरी (एजेंसियां)।**

बिहार में राजनीतिक बदलाव का सीधा प्रभाव जहानाबाद लोकसभा सीट पर देखने को मिल रहा। जैसे ही जदयू फिर से एनडीए गठबंधन में शामिल हुई, कई समीकरण इस लोकसभा में ध्वस्त हो गए। कई संभावित प्रत्याशियों के सपने टूट गए।

लोकसभा सीट से वर्तमान सांसद जदयू के हैं। एनडीए गठबंधन में ही यह जीत हासिल हुई थी। सीधे मुकाबले में मामूली अंतर से इस सीट से पिछले लोकसभा चुनाव में राजद ( आरजेडी) की हार हुई थी। वर्ष 2022 में जब जनता



### जहानाबाद लोकसभा सीट पर फिर बिगड़ेगा समीकरण

दरअसल, जहानाबाद लोकसभा सीट पर 2002 से ही भाजपा और जदयू एक साथ चुनाव लड़ती रही है। वर्ष 2014 तक दोनों का गठबंधन साथ रहा और यहां से मैदान में जदयू ( जेडीयू) के उम्मीदवार रहे। इस अवधि में दो बार राजद तथा तथा इतना ही बार जदयू की जीत हुई। 2014 में जदयू भाजपा से अलग हो गई। उस स्थिति में राजद और जदयू दोनों ने अपने अपने उम्मीदवार उतारे।

### नीतीश के गठबंधन बदलते ही समीकरण भी बदला

दो ध्रुव की पार्टी जदयू और राजद पहली बार एक साथ लोकसभा चुनाव लड़ने की स्थिति में थी। लेकिन बिहार की राजनीति ने अचानक करवट ले ली। मुख्यमंत्री नीतीश कुमार फिर से अपने परंपरागत सहयोगी भाजपा के साथ चले गए। इससे एनडीए के अन्य घटक दल के संभावित प्रत्याशी पशोपेश में पड़ गए हैं। कुछ समय पहले तक एनडीए गठबंधन से जो लोग उम्मीदवार माने जा रहे थे वे मायूस होकर क्षेत्र बदलने की तैयारी में जुट गए हैं। ऐसा माना जा रहा है कि सिटिंग क्षेत्र होने के कारण फिर से यह सीट जदयू के कोटे में जाएगी।

दल यूनाइटेड महागठबंधन का अंग बना तो एनडीए के अन्य घटक दल के कई संभावित प्रत्याशी इस सीट की ओर अपनी निगाहें जमाए हुए थे।

## 'मुगलों ने की गलतियां'

**ज्ञानवापी पर बीजेपी नेता रूबी आसिफ खान ने दिया बड़ा बयान**

अलीगढ़, 4 फरवरी (एजेंसियां)। मुस्लिम भाजपा नेता रूबी आसिफ खान ने ज्ञानवापी परिसर मामले में बड़ा बयान दिया है। उन्होंने कहा कि ज्ञानवापी में कोर्ट के पूजा पाठ करने के फैसले का वह स्वागत करती हैं। उनका कहना है मंदिर की जगह को वापस दिया जाना चाहिए। मुगलों ने जो गलतियां की हैं, हमें उन्हें सुधारना चाहिए। रूबी हमेशा अपने बयानों को लेकर सुर्खियों में बनी रहती हैं। वह नवरात्रि में व्रत रखती हैं। इसके साथ ही उनके घर में मंदिर भी है। ऐसे में कई बार बयानों को लेकर सुर्खियों में आती हैं।

थाना रोरावर के माबूद नगर की रहने वाली रूबी आसिफ खान भाजपा नेत्री जयगंज मंडल की महिला मोर्चा की उपाध्यक्ष हैं।

रूबी आसिफ खान का कहना है किताबों में हमने यह सुना है ज्ञानवापी मंदिर था, मंदिर की जगह मंदिर को मिल जाए इसको लेकर वह बहुत खुश हैं। साथ ही उन्होंने कहा कि मुगलों ने जो गलतियां की हैं, हमें उन्हें सुधारना चाहिए।



### हिंदू देवी-देवताओं की उपासना करती हैं रूबी खान

रूबी आसिफ खान हिन्दू उत्सवों को बड़ी धूमधाम से मनाती हैं। वह भाजपा जयगंज मंडल की उपाध्यक्ष भी हैं। अपने बयानों की वजह से अक्सर उन्हें धमकियां मिलती हैं। इसके बावजूद रूबी आसिफ खान हिंदू देवी-देवताओं की उपासना करती हैं। इतना ही नहीं व्रत और उपवास भी रखती हैं।

## नशे में युवक ने

### 9 बच्चों की गर्भवती मां को दिया तीन तलाक

मेरठ, 4 फरवरी (एजेंसियां)। उत्तर प्रदेश के मेरठ में एक बार फिर से तीन तलाक देने का मामला सामने आया है। इतना ही नहीं आरोपी पति ने अपनी गर्भवती पत्नी के पेट में लात मारकर घर से बाहर निकल दिया। मारपीट से महिला की हालात खराब बताया जा रही है। इस पूरे प्रकरण के बाद महिला एसएसपी कार्यालय पहुंची और न्याय की गुहार लगाई।

#### 9 बच्चों की मां है पीड़िता

जानकारी के अनुसार, मेरठ के कंकरखेड़ा में शराबी पति ने 9 बच्चों की गर्भवती मां को पेट में लात मारकर तीन तलाक दे दिया और घर से निकाल दिया। पीड़ित महिला ने बताया कि उसकी शादी 11 वर्ष पहले सरूपुर थाना क्षेत्र के गांव खिवाड़ निवासी जुल्फिकार के साथ हुआ था। पीड़ित महिला साजमा ने बताया कि उसके नौ बच्चे हैं और वह 6 माह की गर्भवती भी है।

**शराब पीने का विरोध करने पर की मारपीट**

महिला का आरोप है कि उसका पति

शराबी है महिला ने जब पति के शराब पीने का विरोध किया तो आरोपी ने महिला के साथ मारपीट की और उसके पेट में लात मारते हुए तीन तलाक देकर घर से निकाल दिया। पति के द्वारा मारपीट से महिला की तबियत बिगाड़ गई जिसके बाद महिला का पति घर पर ताला लगाकर फरार हो गया। इसके बाद महिला के मायके पक्ष के लोग उसे अस्पताल लेकर गए और उसका इलाज कराया।

**एसएसपी कार्यालय में की शिकायत**

अस्पताल में इलाज कराने के बाद जब महिला की हालात कुछ ठीक हुई तब वह अपने नौ बच्चों के साथ एसएसपी कार्यालय पहुंची। पीड़ित महिला ने शिकायत दर्ज कराते हुए आरोपी पति पर सख्त कार्रवाई की मांग की है। वहीं इस मामले में पुलिस ने बताया कि महिला की शिकायत के बाद मामला दर्ज कर लिया गया है। अब इस मामले में जांच करके आरोपी के खिलाफ सख्त कार्रवाई की जाएगी।

## ज्ञानवापी केस में दो अहम फैसले देने वाले रिटायर जज विश्वेश बोले

वाराणसी, 4 फरवरी (एजेंसियां)। ज्ञानवापी मामले में दो महत्वपूर्ण ऐतिहासिक निर्णय देने वाले जनपद न्यायाधीश अब सेवानिवृत्त हो चुके हैं। 3 फरवरी को एक साक्षात्कार में उन्होंने स्पष्ट किया कि इस संबंध में एक न्यायाधीश के रूप में निर्णय पत्रावली पर उपलब्ध साक्ष्यों, भारतीय कानूनों और विधि के आधार पर लिया गया है। विधिक फैसले भावनाओं के आधार पर नहीं होते। उन्होंने कहा कि न्यायालय भावनाओं के आधार पर कार्य नहीं करता, वह ठोस सबूतों और अभिलेखों



के अंतिम दिन उन्होंने व्यासजी के तलगृह में व्यास परिवार को पूजा करने का अधिकार दिया। इसके बाद रात में प्रशासन ने तलगृह खोलकर वहां रखी प्रतिमाओं और स्थल की साफ-सफाई कर विधिवत पूजा आरंभ करा दिया। इसे लेकर नाराज मुस्लिम पक्ष कोर्ट पर भावनाओं के आधार पर फैसला देने का आरोप लगा रहा है।

के आधार पर कार्य करता है। इसीलिए जो भी फैसला आया है, वह ठोस सबूतों

के आधार पर, पत्रावली पर उपलब्ध साक्ष्यों के आधार पर ही है। हम लोग

कानून से बंधे हुए हैं, उससे अन्यथा जा ही नहीं सकते।

के आधार पर, पत्रावली पर उपलब्ध साक्ष्यों के आधार पर ही है। हम लोग

के आधार पर, पत्रावली पर उपलब्ध साक्ष्यों के आधार पर ही है। हम लोग

के आधार पर, पत्रावली पर उपलब्ध साक्ष्यों के आधार पर ही है। हम लोग

**पिछली बार**  
**रालोसपा ने मारी थी बाजी**

भाजपा (बीजेपी) के सहयोगी दल उपेंद्र कुशवाहा की तत्कालीन पार्टी रालोसपा चुनाव मैदान में उतरी। इस चुनाव में जदयू के उम्मीदवार को मात्र एक लाख आठ हजार वोट मिले। राजद दूसरे स्थान पर रहा। भाजपा समर्थित रालोसपा की जीत हुई। गठबंधन बदलने के पहले भाजपा के सहयोगी दल उपेंद्र कुशवाहा की पार्टी राष्ट्रीय लोक जनता दल और लोजपा रामविलास से कई उम्मीदवारों की चर्चा यहां होने लगी थी। पूर्व सांसद डा अरुण कुमार भी इस समय लोजपा रामविलास में हैं।

**एनडीए के घटक दल और राजद में होता रहा है सीधा मुकाबला**

जहानाबाद लोकसभा सीट पर लंबे समय तक लाल झंडे का राज रहा। भारतीय कम्युनिस्ट पार्टी से रामाश्रय प्रसाद यादव यहां से चार बार सांसद चुने गए। उसके बाद 13 महीने के लिए राजद के डा सुरेंद्र प्रसाद यादव, फिर जदयू से डॉ अरुण कुमार, राष्ट्रीय जनता दल से गणेश यादव, जनता दल यूनाइटेड से डॉ जगदीश शर्मा, राष्ट्रीय लोक जनता पार्टी से डॉ अरुण कुमार सांसद बने। वर्तमान में इस संसदीय क्षेत्र से जनता दल यूनाइटेड के चंद्रेश्वर प्रसाद चंद्रवंशी एम्पी हैं।

## भारत बनेगा तीसरी बड़ी अर्थव्यवस्था : सीएम योगी



योगी ने जनता से आह्वान किया “2024 में मोदी जी को तीसरी बार प्रधानमंत्री पद की कुर्सी सौंपिए, भारत तीसरी बड़ी अर्थव्यवस्था बनेगा।” मुख्यमंत्री योगी आदित्यनाथ ने शनिवार को मगहर कबीर महोत्सव-2024 के समापन समारोह में 360 करोड़ की 114 विकास परियोजनाओं का लोकार्पण-शिलान्यास करने के बाद समारोह को संबोधित करते हुए कहा कि 'देश बदल रहा है, प्रधानमंत्री मोदी के नेतृत्व में नए भारत में 140 करोड़ लोगों का गौरव बढ़ा है।' जारी एक अधिकारिक बयान के अनुसार योगी ने कहा 'शक्तिशाली होने पर देश समर्थ होता है, समर्थ होने से समृद्धि आने लगती है। इस समृद्धि को देखते हुए भारत आज दुनिया की पांचवीं बड़ी अर्थव्यवस्था बना है।”

में परिवर्तन होगा, प्रति व्यक्ति आय बढ़ेगी।” बयान के अनुसार संत कबीर स्थली पर 600 जोड़ों के सामूहिक विवाह में पहुंचे मुख्यमंत्री ने उन्हें आशीर्वाद भी दिया। योगी ने बटन

दबाकर 'इंटीग्रेटेड कमांड व कंट्रोल सेंटर' ( आईसीसीसी) की शुरुआत भी की। योगी आदित्यनाथ ने कबीर की चर्चा करते हुए कहा “मध्यकाल के इस महान संत ने चुनौती को कबूल किया था। मगहर के बारे में मान्यता थी कि यहां जाने पर नरक मिलता है, यह बंजर क्षेत्र था। यहां की मिट्टी नमकीन और पानी खारा था, लेकिन उनके चमत्कार ने इसे स्वर्णमयी बना दिया।” उन्होंने कहा,“यहां पवित्र आमी नदी बह रही है। जैसी फसलें सब जगह होती हैं, वैसे ही यहां भी होती हैं। यहां का पानी मीठा हो गया और संत कबीर के चमत्कार से यह जनपद चमत्कृत हो गया।” गौरतलब है कि काशी में जन्मे कबीर अपने आखिरी दिनों में मगहर आ गए थे, जहां उनकी निर्वाण स्थली है।

## लखनऊ में बदला मौसम

### झमाझम बारिश के साथ तेज हवाएं, अगले 5 दिन बाद मौसम साफ रहेगा

लखनऊ, 4 फरवरी (एजेंसियां)। उत्तर भारत के मौसम में खासा बदलाव आया है। ठंड के बीच उत्तर प्रदेश, हरियाणा, पंजाब, बिहार और मध्य प्रदेश के कई जिलों में पिछले कुछ दिन से रुक-रुक कर बारिश हो रही है। बारिश का यह दौर रविवार को यूपी की राजधानी लखनऊ में भी देखने को मिला। राजधानी के लोगों की सुबह की शुरुआत हल्की बारिश से हुई। स्थानीय मौसम विभाग के अनुसार लखनऊ और उसके आसपास वायरल किया है। वायरल वीडियो में प्रेमी युगल कह रहे हैं कि नगर आ रहे हैं। हम दोनों की जान का खतरा है। लड़की ने वीडियो में यह आरोप लगाया है कि हमारे परिजन के द्वारा ससुराल वालों को काफी परेशान किया जा रहा है। हम लोग खुद अपने मर्जी से शादी की गै। यदि सुसाइड करते हैं तो इसका जिम्मेदार हमारे परिवार वाले होंगे। लड़का ने आरोप लगाया गया है कि हमारे परिवार वालों को लगातार धमकी दी जा रही है। पिता की जान का खतरा है। दोनों पुलिस से गुहार लगाते वीडियो में दिख रहे हैं।



#### लखनऊ के आसपास इन जिलों में भी हो रही बारिश

स्थानीय मौसम विभाग ने लखनऊ के साथ ही बाराबंकी, कानपुर, लखीमपुर खीरी, गोरखपुर और वाराणसी समेत कई जिलों के मौसम की जानकारी दी है। रविवार को इन जिलों में बादल छाए हुए हैं। तेज हवाओं के साथ हल्की बारिश हो रही है। बारिश के चलते लोगों को ठंड से राहत मिली हुई है। तापमान में बढ़ोतरी हुई है।

#### सफेद बर्फ की चादर में लिपटे पहाड़

बता दें कि राष्ट्रीय राजधानी दिल्ली-एनसीआर में भी रविवार को बारिश हो रही है। पहाड़ी राज्यों हिमाचल, उत्तराखंड और जम्मू-कश्मीर के ऊंचाई वाले जिलों में बर्फबारी और शीत लहर चल रही है। कहीं-कहीं हल्की बारिश के साथ बर्फबारी हो रही है। इस बार पहाड़ों में बर्फबारी देरी से शुरू हुई है। कश्मीर के गुलमर्ग में हो रही बर्फबारी से घाटी की रौनक लौट आई है। लगातार सैलानी घाटी की सफेद वादियों की ओर रुख कर रहे हैं।

अधिकतम तापमान 23-24 डिग्री रहने की संभावना जताई गई है।

के आधार पर, पत्रावली पर उपलब्ध साक्ष्यों के आधार पर ही है। हम लोग

के आधार पर, पत्रावली पर उपलब्ध साक्ष्यों के आधार पर ही है। हम लोग

के आधार पर, पत्रावली पर उपलब्ध साक्ष्यों के आधार पर ही है। हम लोग

### मोतिहारी में

**शिक्षक ने 6 साल की बच्ची से किया रेप 500 रुपये और खाने का लालच देकर बनाया हवस का शिकार**

मोतिहारी, 4 फरवरी (एजेंसियां)। बिहार के मोतिहारी जिले के पचपकड़ी ओपी थाना क्षेत्र में नाबालिक बच्ची के साथ एक शिक्षक ने रेप की घटना का अंजाम दिया। रेप की घटना के बाद नाबालिग बच्ची की स्थिति बिगड़ती देख शिक्षक फरार हो गया। पंचपकरी ओपी थाना क्षेत्र के एक गांव की 6 साल की बच्ची को एक शिक्षक ने खाने की वस्तु देने के साथ 500 रुपये लिया और अपने ही घर में ले जाकर उससे रेप की घटना को अंजाम दिया। मोतिहारी जिले के पचपकड़ी ओपी थाना क्षेत्र के एक गांव में शिक्षक ने एक नाबालिग बच्ची को हवस का शिकार बनाया। असहनीय दर्द की वजह से जब बच्ची का हालत खराब हुई तो आरोपी शिक्षक फरार हो गया। घटना की सूचना मिलते ही पचपकड़ी ओपी थाना पुलिस मौके पर पहुंचे और आनन- फानन में पीड़िता को इलाज के लिए मोतीहारी भेजा गया। वहीं पुलिस ने आरोपी शिक्षक की विभिन्न ठिकानों पर छापेमारी कर तलाश शुरू कर दी है।

### गोपालगंज में कोर्ट में वकील की मौत

**बहस के दौरान आया हार्ट अटैक**



गोपालगंज, 4 फरवरी (एजेंसियां)। बिहार के गोपालगंज में कोर्ट में बहस के दौरान कथित तौर पर हार्ट अटैक से एक वकील ( अधिवक्ता) की मौत हो गई। बताया जाता है कि गोपालगंज व्यवहार न्यायालय में एक मुकदमे की पैरवी की दौरान एक वरिष्ठ अधिवक्ता को दिल का दौरा आया और उनकी मौत हो गई। गोपालगंज बार एसोसिएशन के सचिव शैलेंद्र तिवारी ने बताया कि अधिवक्ता दिलीप कुमार त्रिपाठी अन्य दिनों की तरह अदालत आए। इसके बाद वे अपर मुख्य न्यायिक दंडाधिकारी चतुर्थ की अदालत में एक मुकदमे में पैरवी करने गए थे। मुकदमे की पैरवी के दौरान अचानक उन्हें चक्कर आया और वे कुर्सी पर बैठ गए। इसके बाद वे बेहोश हो गए। आनन-फानन में उन्हें सदर अस्पताल में ले जाया गया, जहां चिकित्सकों ने उन्हें मृत घोषित कर दिया।

#### डॉक्टरों ने हार्ट अटैक को बताया

**मौत की वजह**

चिकित्सकों का कहना है कि प्रथम दृष्टया हार्ट अटैक से ही मौत का मामला प्रतीत हो रहा है। मृतक अधिवक्ता कुचायकोट प्रखंड के बंगरा निवासी कामेश्वर तिवारी के पुत्र थे। इस घटना के बाद कोर्ट परिसर में मातम पसर गया। शोकाकुल सभी अधिवक्ताओं ने शनिवार को न्यायिक कार्य बंद रखा। जिला विधिक संघ के अंकेश्वर रवि प्रकाश मणि त्रिपाठी ने जानकारी देते हुए बताया कि जैसे ही मामले की जानकारी मिली तमाम जिला विधिक संघ के पदाधिकारी वहां पहुंच गए। जिसके बाद मृतक वकील के परिजनों को भी सूचना दी गई। मृतक वकील का पार्थिव शरीर उनके पैतृक गांव कुचायकोट के बंगरा गांव में भेजा गया। वहीं जिला विधिक संघ की ओर से शोक सभा का आयोजन किया गया। गोपालगंज में एक वरिष्ठ डॉक्टर और स्वास्थ्य विभाग से एसीएमओ के पद से वीआरएस चिकित्सक डॉ जसमुद्दिन को भी हार्ट अटैक आया था, जिन्हें बेहतर इलाज के दिल्ली भेजा गया है।

### 2 लाख रुपये का लालच देकर हिंदुओं को बनाते थे ईसाई, जालौन में धर्मांतरण रैकेट का पर्दाफाश

जालौन, 4 फरवरी (एजेंसियां)। उत्तर प्रदेश के जालौन जिले में माधौगढ़ पुलिस ने धर्मांतरण कराने वाले एक रैकेट का पर्दाफाश किया है। पुलिस ने इस रैकेट से जुड़े 2 लोगों को गिरफ्तार किया है। आरोप है कि ये लोग पैसें का लालच देकर हिंदू धर्म के लोगों को ईसाई बनाते थे। पुलिस का कहना है कि जांच के बाद आगे की कार्रवाई की जाएगी। मामला माधौगढ़ थाना क्षेत्र के खुदातपुरा का है। राष्ट्रीय स्वयं सेवक संघ एवं विश्व हिंदू परिषद द्वारा पुलिस को ये सूचना दी गयी कि बाहर से आये लोग हिंदू समाज के लोगों को रुपयों का लालच देकर धर्मांतरण करने का हवाला दे रहे हैं। जानकारी के अनुसार, ग्राम खुदातपुरा में केरल प्रांत से आये ईसाई समाज के लोग, जो कि हरनारायण पुत्र धनीराम के सम्पर्क में भी थे और यह लगातार हिंदू समाज को पैसें का लालच देकर जबरन धर्म परिवर्तन कर रहे थे। इतना ही नहीं कई परिवारों को कई प्रकार का लालच देकर धर्म परिवर्तन कर हिंदू समाज से ईसाई बनाने का काम कर रहे हैं। बताया जा रहा है कि इनका मकसद यह है कि ईसाई बन जाओ और जीसस को मानने लगो।











# अंबरनाथ मंदिर में 20 सीढ़ियों के नीचे जाकर होते हैं शिवलिंग के दर्शन



भगवान शिव के प्राचीन मंदिरों में से एक है महाराष्ट्र का अंबरनाथ मंदिर। इस मंदिर को लेकर कहा जाता है कि यहां पर जो भी सच्चे मन से आता है उसको नंदी की अद्भुत प्रतिमा के दर्शन जरूर होते हैं। **शास्त्रों की बात, जानें धर्म के साथ** भगवान शिव के प्राचीन मंदिरों में से एक है महाराष्ट्र का अंबरनाथ मंदिर। इस मंदिर को लेकर कहा जाता है कि यहां पर जो भी सच्चे मन से आता है उसको नंदी की अद्भुत प्रतिमा के दर्शन जरूर होते हैं। आपको बता दें कि बाकी मंदिरों की तरह यहां आसानी से शिवलिंग के दर्शन नहीं होते हैं। यहां शिवलिंग के दर्शन के लिए अंदर एक कमरे से नीचे जाने वाली 20 सीढ़ियों को पार करना पड़ता है। यही नहीं जिस कमरे से ये सीढ़ियां जाती हैं उस

कमरे को गभरा नाम से जाना जाता है। तो वहीं इस मंदिर के बाहर दो नंदी बने हैं। मंदिर की मुख्य मूर्ति त्रैमस्तिकी है, इसके घुटने पर एक नारी है, जो शिव—पार्वती के स्वरूप को दर्शाती है। वलधान नदी के तट पर बना मंदिर इमली और आम के पेड़ों से घिरा हुआ है। मंदिर में मिले एक शिलालेख के अनुसार इसका निर्माण 1060 ईस्वी में शिलाहट के राजा मांबणि ने करवाया था। वहां के स्थानीय निवासी इस मंदिर को पांडवकालीन मानते हैं। ये मंदिर प्राचीन हिन्दू शिल्पकला की ज्वलंत मिसाल है। ग्यारहवीं शताब्दी के मध्य में बने अंबरनाथ शिव मंदिर के बारे में कहा जाता है कि इसके जैसा मंदिर पूरी दुनिया में और कहीं नहीं।

जानकारी के लिए बता दें कि यहां पर महाशिवरात्रि के अवसर पर एक भव्य मेला आयोजित किया जाता है जो हजारों भक्तों द्वारा दौरा किया जाता है। महाशिवरात्रि मेला 3—4 दिनों तक चलता है। महा शिवरात्रि के दिन, तीर्थयात्रियों के भारी प्रवाह के कारण अंबरनाथ का पूर्वी भाग वाहनों के लिए अवरुद्ध हो जाता है। मंदिर श्रावण के महीने में भीड़भाड़ वाला हो जाता है। और अगर बात की जाए आमदिनों में मंदिर की। तो दर्शन के लिए मंदिर के कपाट दिनभर खुले रहते हैं। तो चलिए अब आपको बताते हैं मंदिर के इतिहास के बारे में। अंबरनाथ की जुड़ें महाभारत काल तक जाती हैं। लोक मान्यताओं के अनुसार कि पांडवों ने अपने

अज्ञातवास के सबसे दूधर कुछ वर्ष अंबरनाथ में बिताए थे और यह पुरातन मंदिर उन्होंने एक ही रात में विशाल पत्थरों से बनवा डाला था। कौरवों द्वारा लगातार पीछा किए जाने के भय से यह स्थान छोड़कर उन्हें जाना पड़ा। मंदिर फिर पूरा नहीं हो सका। आसमान के साथ स्वयंभू शिवलिंग के दर्शन कराने वाला गर्भगृह के- जो मंडप से 20 सीढ़ियां नीचे है, ठीक ऊपर शिखर का न होना इस धारणा को पुष्ट करता है। मौसम के झंझावात झेलता मंदिर तब भी सिर तानकर खड़ा है। बगल से बहती वालधुनी नदी बाढ़ में जब भी विकराल रूप में होती है, उसका पहला नजला इमली और आम के पेड़ों से घिरे इस परिसर पर ही फूटता है।



नीलों से लेकर अरविंद तक, पतंजलि से लेकर बर्टेंड रसेल तक, सारे मनुष्यों के प्राणों में एक कल्पना एक सपने की तरह बैठी रही है कि मनुष्य से बड़ा प्राणी कैसे पैदा हो सके! लेकिन मनुष्य से बड़ा प्राणी पैदा कैसे होगा? हमने तो हजारों वर्ष से इस पैदा होने की कामना को ही निंदित कर रखा है। हमने तो सेक्स को सिवाय गाली के आज तक दूसरा कोई सम्मान नहीं दिया। हम तो बात करने में भयभीत होते हैं। हमने तो सेक्स को इस भांति छिपा कर रख दिया है जैसे वह है ही नहीं, जैसे उसका जीवन में कोई स्थान नहीं है। जब कि सच्चाई यह है कि उससे ज्यादा महत्वपूर्ण मनुष्य के जीवन में और कुछ भी नहीं है। लेकिन उसको छिपाया है, उसको दबाया है। दबाने और छिपाने से मनुष्य सेक्स से मुक्त नहीं हो गया, बल्कि मनुष्य और भी बुरी तरह से सेक्स से ग्रसित हो गया। दमन उलटे परिणाम लाया है। शायद आपमें से किसी ने एक फ्रेंच वैज्ञानिक कुए के एक नियम के संबंध में सुना होगा। वह नियम है: लॉ ऑफ रिवर्स इफेक्ट। कुए ने एक नियम ईजाद किया है, विपरीत परिणाम का नियम। हम जो करना चाहते हैं, हम इस ढंग से कर सकते हैं कि जो हम परिणाम चाहते थे, उससे उलटा परिणाम हो जाए। एक आदमी साइकिल चलाना सीखता है। बड़ा रास्ता है, चौड़ा

## पत्थर से टकराना आसान बात नहीं है

रास्ता है, एक छोटा सा पत्थर रास्ते के किनारे पड़ा हुआ है। वह साइकिल चलाने वाला घबराता है कि मैं कहीं उस पत्थर से न टकरा जाऊं। अब इतना चौड़ा रास्ता है कि अगर आंख बंद करके भी वह चलाए, तो पत्थर से टकराना आसान बात नहीं है। इसके सी में एक ही मौके हैं कि वह पत्थर से टकराए। इतने चौड़े रास्ते पर कहीं से भी निकल सकता है। लेकिन वह देख कर घबराता है—कहीं मैं पत्थर से टकरा न जाऊं! और जैसे ही वह घबराता है—मैं पत्थर से न टकरा जाऊं—सारा रास्ता विलीन हो गया, सिर्फ पत्थर ही दिखाई पड़ने लगता है उसको। अब उसकी साइकिल का चाक पत्थर की तरफ मुड़ने लगता है। वह हाथ-पैर से घबराता है। उसकी सारी चेतना उस पत्थर को ही देखने लगती है। और एक सम्मोहित, हिप्नोटाइज्ड आदमी की तरह वह पत्थर की तरफ खिंचा जाता है और जाकर पत्थर से टकरा जाता है। नया साइकिल सीखने वाला उसी से टकरा जाता है जिससे बचना चाहता है! लैंप पोस्ट से टकरा जाता है, पत्थर से टकरा जाता है। इतना बड़ा रास्ता था कि अगर कोई निशानेबाज ही चलाने की कोशिश करता, तो उस पत्थर से टकरा सकता था। लेकिन यह सिक्खड़ आदमी कैसे उस पत्थर से टकरा गया?

## अपने शत्रु से बदला लेने की बजाय करें ये काम, दोस्ती में बदलेगा रिश्ता

महात्मा फुले ने अपना जीवन महिलाओं, वंचितों और शोषित किसानों के उत्थान के लिए समर्पित किया था। इस काम के चलते उन्हें और उनकी पत्नी सावित्रीबाई फुले को कई मुश्किलों का सामना करना पड़ा। विरोधों का कोई असर न होते देख कुछ लोगों ने फुले को मारने के लिए 2 हथ्यारों को भेजा। फुले दंपति दिन का काम पूरा करने के बाद आधी रात को आराम कर रहे थे। अचानक नींद टूटने पर मंद रोशनी में 2 लोगों की छाया दिखी। ज्योतिबा फुले ने जोर से पूछा कि तुम लोग कौन हो ? एक हथ्यार ने कहा, “हम तुम्हें खत्म करने आए हैं” जबकि दूसरा चिल्लाया, “हमें तुम्हें यमलोक भेजने के लिए भेजा गया है।” यह सुनकर महात्मा ने उनसे पूछा, “मैंने तुम्हारा क्या नुकसान किया है कि तुम मुझे मार रहे हो ?” उन दोनों ने उत्तर दिया, “तुमने हमारा कोई नुकसान नहीं किया है लेकिन हमें तुम्हें मारने को भेजा गया है।” महात्मा फुले ने उनसे कहा, “मुझे मारने से क्या फायदा होगा ?” उन्होंने कहा, “अगर हम तुम्हें मार देंगे तो हमें एक-एक हजार रुपए मिलेंगे,” यह सुनकर महात्मा फुले ने कहा, “अरे वाह ! मेरी मृत्यु से आपको लाभ होने वाला है, इसलिए मेरा सिर काट लो। यह मेरा सौभाग्य है कि जिन गरीब लोगों की मैं सेवा कर खुद को भाग्यशाली और धन्य मानता था, वे मेरे गले में चाकू चलाए।” उनकी बातें सुनकर हठ्या करने आए दोनों को होश आया और उन्होंने महात्मा फुले से माफी मांगी और कहा, “अब हम उन लोगों को मार डालेंगे जिन्होंने आपको मारने के लिए भेजा था।” इस पर महात्मा फुले ने उन्हें समझाया और यह सीख दी कि बदला नहीं लेना चाहिए। इस घटना के बाद दोनों महात्मा फुले के सहयोगी बन गए।



## अगर आप भी हैं आर्टिफिशियल ज्वेलरी पहनने के शौकीन



आज-कल के इस बदलते दौर में सोने से ज्यादा आर्टिफिशियल ज्वेलरी पहनने के ट्रेंड है।

### इधर-उधर न रखें ज्वेलरी

गोल्ड ज्वेलरी से ज्यादा आज-कल लोग आर्टिफिशियल ज्वेलरी रखना पसंद करते हैं। लेकिन रखते समय लोग कुछ गलतियां कर देते हैं। वास्तु शास्त्र के अनुसार ऐसा करना शुभ नहीं माना जाता। इधर-उधर रखने की बजाय इन्हें हमेशा संभाल के रखना चाहिए।

### इस तरह की ज्वेलरी न पहनें

कई बार ज्वेलरी पुरानी होने के बाद खराब हो जाती है

### तो जरूर अपनाएं ये वास्तु टिप्स

या फिर फ्रैक हो जाती है। इसके बावजूद भी लोग उन्हें पहन लेते हैं। अगर आपके पास भी ऐसी ज्वेलरी है तो उसे तुरंत ठीक करवा दें नहीं तो वास्तु दोष का शिकार होने के चांस बढ़ जाते हैं। कोशिश करें इस तरह की ज्वेलरी को फेंक दें तो ही बेहतर होगा।

### दिशा का रखें ध्यान

वास्तु के अनुसार आर्टिफिशियल ज्वेलरी को रखते समय दिशा का बेहद ध्यान रखना चाहिए। अगर आप चाहते हैं कि आपकी आर्टिफिशियल ज्वेलरी लंबे समय तक चले तो इन्हें दक्षिण दिशा में रखना काफी शुभ माना जाता है। वहीं दूसरी तरफ सस्ती ज्वेलरी को कुछ न कुछ दिनों में चेंज करते रहना चाहते हैं तो उत्तर-पश्चिम दिशा इनके लिए बेस्ट मानी जाती है।

### साफ-सुथरी जगह पर रखें

कहते हैं कि शरीर पर पहनी हुई ज्वेलरी हमारे शरीर को एनर्जी देती है। इस वजह से इन्हें हमेशा सही दिशा और साफ-सुथरी जगह पर रखना चाहिए। गलत जगह पर रखी हुई ज्वेलरी नेगेटिविटी का अहसास करवाती है।

### ऐसी गलती करने से बचें

अगर आप घर में आर्टिफिशियल ज्वेलरी रखते हैं तो इन छोटे-छोटे वास्तु नियमों का बहुत ध्यान रखना चाहिए।

वास्तु के अनुसार बता दें कि आर्टिफिशियल ज्वेलरी और गोल्ड की गहने को कभी भी मिक्स कर के नहीं रखना चाहिए। अगर आप भी ऐसा करते हैं तो ऐसा करने से बचें नहीं तो आपको परेशानी का सामना करना पड़ सकता है।

## लाख कोशिशों के बाद भी नहीं बन पा रहे अमीर? इस दैवीय पेड़ के कर लें 4 सरल उपाय



### गुलर के पेड़

कभी कभी नहीं होती है। आइए उन्नाव के ज्योतिषाचार्य पं। ऋषिकांत मिश्र शास्त्री से जानते हैं गुलर के उपयोग के बारे में- **गुलर का पौधा लगाएं:** यदि कुंडली में शुक्र ग्रह कमजोर स्थिति में हो तो व्यक्ति को भौतिक सुख-सुविधाओं और धन से जुड़ी समस्याएं झेलनी पड़ सकती हैं। इसलिए कुंडली में शुक्र ग्रह को मजबूत बनाने के लिए शुक्रवार के दिन गुलर का पौधा लगाएं और फिर रोजाना उसमें पानी दें। जैसे-जैसे गुलर का पौधा बढ़ेगा वैसे-वैसे शुक्र मजबूत होगा। साथ ही जीवन में सुख-समृद्धि आने लगती है।

**मंत्र का जप करें:** ज्योतिषाचार्य के मुताबिक, कुंडली में शुक्र ग्रह का कमजोर होना निर्धनता का संकेता माना जाता है। ऐसे में यदि किसी का शुक्र कमजोर है तो शुक्रवार के दिन गुलर के पेड़ की लकड़ियों से हवन करते हुए ‘ॐ शं शुक्राय नमः’ मंत्र का जप करें। ये उपाय कुंडली में शुक्र ग्रह को मजबूत करने में मदद करता है। कार्य की अड़चन दूर करे: ज्योतिषाचार्य के अनुसार, यदि प्रेम विवाह में अड़चन आ रही है और भूमि-संपत्ति की जुड़ी समस्याओं से मुक्ति पाना चाहते हैं तो इसके लिए गुलर के पेड़ की जड़ को किसी भी महीने के शुक्ल पक्ष के शुक्रवार के दिन निकालकर घर ले आएँ और गंगाजल छिड़क कर उसे पवित्र कर लें। फिर मन में अपनी इच्छा का स्मरण करते हुए उस जड़ को चांदी की ताबीज में रखकर पहन लें।

**बुरी नजर से बचाएं:** यदि अशुभक संपन्त्ता, धन प्राप्ति, भूमि-भवन खरीदने की इच्छा है, लेकिन काम बन नहीं पा रहा है तो गुलर की जड़ चांदी के ताबीज में भरकर धारण करें। गुलर के ताबीज को रोग निवारक माना गया है। साथ ही इसे धारण करने से बुरी नजर दूर रहती है। एक सेठ क्रोध में आकर अनाप-शनाप बोलने लगते थे और जरा-सी बात पर किसी को भी शब्दों से इतना आहत कर देते थे कि वह व्यक्ति दुखी और निराश हो जाता था। कुछ लोगों ने इस बात की शिकायत एक संत से की। संत ने सेठ को बुलाकर उसे प्रेम से अपने पास बिठाया और एक गिलास में कुछ पीने को दिया। सेठ ने जैसे ही पहला घूंट मुंह में भरा, वैसे ही वह नाक-भौं सिकोड़ते हुए बोला, “महाराज यह तो बहुत कड़वा है।”

संत मुस्कुराकर बोले, “अच्छा, क्या तुम्हारी जुबान जानती है कि कड़वा क्या होता है?” सेठ बोला, “कड़वी की शिकायत एक संत से की। संत ने सेठ को बुलाकर उसे प्रेम से अपने पास बिठाया और एक गिलास में कुछ पीने को दिया। सेठ ने जैसे ही पहला घूंट मुंह में भरा, वैसे ही वह नाक-भौं सिकोड़ते हुए बोला, “महाराज यह तो बहुत कड़वा है।”

संत मुस्कुराकर बोले, “अच्छा, क्या तुम्हारी जुबान जानती है कि कड़वा क्या होता है?” सेठ बोला, “कड़वी की शिकायत एक संत से की। संत ने सेठ को बुलाकर उसे प्रेम से अपने पास बिठाया और एक गिलास में कुछ पीने को दिया। सेठ ने जैसे ही पहला घूंट मुंह में भरा, वैसे ही वह नाक-भौं सिकोड़ते हुए बोला, “महाराज यह तो बहुत कड़वा है।”

ऐसा होता तो लोग अपनी जुबान से कड़वी बातें भी क्यों निकालते?” संत की बात सुनकर सेठ चुप रहा। उसे संत का इशारा समझ में नहीं आया। तब संत ने पुनः कहा, “तुम भी याद रखो, जो व्यक्ति कटु वचन बोलता है, वह किसी व्यक्ति को दुख पहुंचाने से पहले अपनी जुबान को ऐसे ही गंदा करता है, जैसे इस कड़वे पदार्थ ने तुम्हारी जुबान को कर दिया था।” यह सुनकर सेठ को संत की बात का मर्म समझ में आ गया। उसकी आंखें खुल गईं और वह संत के सामने नतमस्तक होकर बोला, “महाराज, आगे से मैं अपनी जुबान कभी गंदा नहीं करूंगा।”

## कंगाली से बचना है तो सीढ़ियों के नीचे भूलकर भी न रखें ये 4 चीजें

कई बार बहुत से लोग सीढ़ियों के नीचे की जगह जुते रखने के लिए इस्तेमाल करते हैं। ये ही नहीं कई घरों में तो सीढ़ियों के नीचे शू रेक भी बनवा लेते हैं। वास्तु शास्त्र के हिसाब से सीढ़ियों के नीचे जुते-चपल रखने से आपकी तरक्की के मार्ग में अड़चने तो आती ही हैं, साथ ही आर्थिक स्थिति पर भी बुरा असर पड़ता है। अगर आप सीढ़ियों के नीचे पानी का नल या वॉश बेसिन लगवा रहे हैं तो इस बात का हमेशा ध्यान रखें कि बेकार में पानी न बहे। ऐसा होने से पैसा कभी भी घर में नहीं रुकेगा। वास्तु शास्त्र के अनुसार, कभी भी सीढ़ियों के नीचे कूड़ेदान नहीं रखना चाहिए। ऐसा करने से भारी दोष लगता



है और घर में बीमारियों पर बहुत पैसे खर्च होते हैं। जिन घरों में बाथरूम और किचन सीढ़ियों के नीचे होते हैं। वास्तु के अनुसार ऐसा होना आपकी हानि का कारण बन सकता है। किचन का सीढ़ियों के नीचे होने से घर से बरकत चले जाती है। माना जाता है ऐसी रसोई

में शुद्धता नहीं रहती। शास्त्रों के अनुसार मां लक्ष्मी का एक रूप अन्न भी माना जाता है और जिन घरों में अन्न सिढ़ियों के नीचे बनता वहां से मां लक्ष्मी रुठ जाती है और ऐसे घरों में कभी धन नहीं टिकता तो वहीं बाथरूम का सीढ़ियों के नीचे होने से परिवार में कोई न कोई बीमार रहता है। तो वहीं कई बार लोग सीढ़ियों के नीचे परिवार की तस्वीर लगा लेते हैं। ऐसा करने से परिवार के सदस्यों के बीच मतभेद बढ़ने लगता है। वास्तु शास्त्र के अनुसार घर में एकसदा पड़ा हुआ या फालतू सामान, कबाड़ आदि को सीढ़ियों के नीचे नहीं रखना चाहिए। ऐसा होने से घर में आर्थिक

तंगी आती है और नकारात्मक ऊर्जा का वास होता है। इसके अलावा आपने देखा होगा, ज्यादातर लोग अपनी सीढ़ीओ को अलग लुक देने के लिए गोल गोल सीढ़ियां बनवाते हैं लेकिन आपको बता दें ऐसा करने से आपके स्वास्थ्य पर नकारात्मक असर पड़ता है। वास्तु के अनुसार जिन घरों में लकड़ी की टूटी हुई सीढ़ी होती है, वहां नकारात्मता का प्रभाव होता है। वास्तु शास्त्र के अनुसार, घर में सीढ़ी बनाने के लिए सबसे अच्छी दिशा दक्षिण-पश्चिम दिशा मानी जाती है। इसके अलावा पूर्व से पश्चिम की ओर जाती हुई सीढ़ी बनवा सकते हैं।





# केरल स्टोरी के बाद अदा शर्मा की रोजी के किरदार में दिखी थ्रिलर व साइको स्टोरी

बॉलीवुड हीरोइन अदा शर्मा इन दिनों सीरियल किलर्स के बारे में कुछ ज्यादा ही जानकारी हासिल करने लगी हैं। अब आप उनके बारे में कुछ गलत सोचें, उससे पहले ही बता दें कि दरअसल ये सब वो अपनी आने वाली सीरीज के लिए कर रही हैं। यह ओटीटी प्लेटफॉर्म जी 5 पर आने वाली उनकी नई रिलीज 'सनफ्लावर 2' है, जिसमें वे एक करिश्माई बार डॉंसर का किरदार निभा रही हैं।

अनोखे रोल की खास तैयारी एक एक्टर के तौर पर अपने किरदार को बेहतरीन तरीके से करने के लिए उन्हें साइकोपैथ और साइकोकिलर्स पर डॉक्यूमेंट्री देखनी पड़ रही है। आखिर इस अनोखे रोल के लिए उन्होंने क्या खास तैयारियां कीं, इस बारे में वह बताती हैं, 'मैं फिल्म में रोजी का किरदार निभा रही हूं। अपने रोल को उम्दा तरह से निभाने के लिए मैं सीरियल किलर्स पर डॉक्यूमेंट्री देखने के साथ ही मस्टीपल पर्सनैलिटी डिसऑर्डर वाले लोगों पर भी फिल्म देख रही हूं और इनकी मानसिकता से जुड़ी जानकारी भी

इकट्ठा कर रही हूं।' दीवार भी तोड़ देती हैं अदा जाहिर है कि अदा अपनी अदाकारी को जबर्दस्त बनाने में कोई कसर नहीं छोड़ रही हैं। यहां तक कि दीवारों को हथौड़े से तोड़ने की ट्रेनिंग भी ले रही हैं। अदा ने बताया है कि उन्हें एक कंस्ट्रक्शन वर्कर की तरह ट्रेनिंग दी जा रही है और सिखाया जा रहा है कि कैसे दम लगाकर हथौड़े से दीवार को तोड़ना है। कुल मिलाकर वे बार डॉंसर रोजी का किरदार निभाने के लिए काफी उत्साहित हैं। उनका कहना है कि इस किरदार में कभी हंसमुख, तो कभी कुछ डरावनी, तो कभी प्यारी सी लड़की की तस्वीर नजर आएगी।

**अदा के साथ ये सितारे आएंगे नजर**

अदा की तो इस सीजन में नई एंट्री है, लेकिन पिछले सीजन के बाकी एक्टर्स को इसमें दोबारा रोल मिला है। सुनील ग्रोवर, सोनू सिंह, मुकुल चट्टा मिस्टर आहूजा, आशीष विद्यार्थी दिलीप, अय्यर और रणवीर शौरी इसमें अहम रोल में नजर आएंगे। नया सीजन वहीं से शुरू होगा, जहां पुराना खत्म हुआ था। इसमें मिस्टर कपूर के मर्डर की तलाश की जा रही थी। बता दें कि यह सीजन नवीन गुजराल द्वारा डायरेक्ट किया जा रहा है।

## पूनम पांडे के पब्लिसिटी स्टंट पर फूटा शर्लिन चोपड़ा का गुस्सा, बोलीं- 'क्या हासिल कर लिया'



अभिनेत्री और मॉडल पूनम पांडे को लेकर शुक्रवार को खबर आई थी कि उनका निधन हो गया, जिसे सुनकर हर कोई हैरान रह गया था। हालांकि, शनिवार को पूनम खुद सामने आईं और कहा कि वे जिंदा हैं। विवादों में रहने वाली पूनम पांडे ने कैसर जागरूकता के नाम पर ये जो कुछ किया, उससे सोशल मीडिया पर एक नई बहस छिड़ गई है। डेथ स्टंट से लोगों में आक्रोश फैल गया है। सेलेब्स से लेकर आम जनता तक हर कोई उनके व्यवहार की आलोचना कर रहा है। अब शर्लिन चोपड़ा ने उनके इस पीआर स्टंट पर प्रतिक्रिया दी है।

शर्लिन चोपड़ा ने पूनम पांडे के इस पब्लिसिटी स्टंट को लेकर कहा, 'क्या कोई भी सामाजिक जागरूकता अभियान धोखाधड़ी और झूठ के आधार पर चलाया जा सकता है। पूनम ने प्रॉड का इस्तमाल क्यों किया? सर्वाइकल कैसर से पीड़ित महिलाएं कह रही हैं, वो पूनम पांडे के इस स्टंट को लेकर शर्मिंदा महसूस कर रही हैं। तो आपने क्या हासिल किया, पूनम?'

गौरतलब है कि शुक्रवार, 2 फरवरी को सुबह करीब 11:30 बजे पूनम पांडे के इंस्टाग्राम हैंडल पर एक पोस्ट साझा किया गया। इसमें लिखा गया था कि हमने सर्वाइकल

कैसर की वजह से पूनम को खो दिया है। साथ ही यह भी कहा गया कि परिवार की निजता का सम्मान किया जाए। शुरुआत में किसी को यकीन नहीं हुआ, लेकिन न्यूज एजेंसियों ने भी इस पोस्ट के हवाले से ही खबर की पुष्टि कर दी। यही नहीं, उनके मैनेजर ने भी अलग-अलग मीडिया से बात कर उनके निधन की खबर को सही ठहराया।

शनिवार को अभिनेत्री ने खुद का एक वीडियो साझा करते हुए इस खबर को गलत बताया और अपने बयान में जोड़ा, 'मुझे खेद है कि मैं इस ऑप्स का कारण बनी और जिन लोगों को मैंने ठेस पहुंचाई है, उनके लिए मैं माफी चाहती हूं। मैं बातचीत में सभी को चौकाना चाहती हूं।' हम इसके बारे में पर्याप्त बात नहीं कर रहे हैं, जो कि सर्वाइकल कैसर है।' शर्लिन ने आगे कहा, 'हां! मैंने अपने निधन की झूठी कहानी बनाई है... चरम मुझे पता है...लेकिन अचानक हम सभी सर्वाइकल कैसर के बारे में बात कर रहे हैं, हैं न? यह एक ऐसी बीमारी है जो चुपचाप आपकी जान ले लेती है और इस बीमारी को तुरंत सुर्खियों में आने की जरूरत थी। मुझे इस बात पर गर्व है कि मेरी मौत की खबर से मुझे क्या हासिल हुआ है।' इसी बीच शनिवार को पूनम पांडे के खिलाफ वकील अली काशिफ ने एफआईआर दर्ज कराई है। मौत की झूठी खबर फैलाने के आरोप में पूनम की मैनेजर निकिता शर्मा के खिलाफ भी मामला दर्ज किया गया है।

## आदियोगी दर्शन करने पहुंचीं मौनी रॉय, तस्वीरों में महादेव की भक्ति में लीन दिखीं अभिनेत्री

छोटे पर्दे से बॉलीवुड की दुनिया में कदम रखने वाली अभिनेत्री मौनी रॉय किसी न किसी वजह से चर्चा में रहती हैं। अभिनेत्री सोशल मीडिया पर काफी एक्टिव रहती हैं और फैस के साथ अपनी खूबसूरत तस्वीर साझा करती रहती हैं। मौनी ने हाल ही में सोशल मीडिया पर कुछ तस्वीरें साझा की हैं, जिसमें वे आदियोगी शिव के दर्शन करती नजर आ रही हैं। अभिनेत्री की ये तस्वीरें सोशल मीडिया पर आते ही तेजी से वायरल हो रही हैं।

अभिनेत्री ने आधिकारिक इंस्टाग्राम हैंडल पर कुछ तस्वीर फैस के साथ साझा की हैं। इन तस्वीरों में मौनी रॉय कोयंबटूर में आदियोगी शिव प्रतिमा के दर्शन करती नजर आ रही हैं। इस दौरान अभिनेत्री गुलाबी रंग का सूट पहने बेहद खूबसूरत लग रही हैं।

मौनी पहली तस्वीर में शिवलिंग के सामने हाथ जोड़कर प्रार्थना करती नजर आ रही हैं। वहीं, दूसरी तस्वीर में वे शिव भक्ति में लीन नजर आ रही हैं। अभिनेत्री एक



अन्य तस्वीर में ध्यान लगाती दिख रही हैं। एक तस्वीर में मौनी महादेव को जल चढ़ाती नजर आ रही हैं। आदियोगी प्रतिमा के सामने पोज देते हुए मौनी बेहद प्यारी लग रही हैं। मौनी की ये तस्वीरें सोशल मीडिया पर वायरल हो रही हैं।

मौनी ने तस्वीरें साझा कर कैप्शन में लिखा, 'तुम मेरे आदि, तुम ही मेरे अनंत, शिव शिव।' ईशा फाउंडेशन को लेकर उन्होंने कहा,


'हर बार की तरह एक शानदार अनुभव। मुझे आश्रम जाना बहुत अच्छा लगता है। यह मेरा सुरक्षित स्थान है, जब मैं वहां रहती हूं, तो मुझे जो आनंद मिलता है उसे मैं शब्दों में बयां नहीं कर सकती।' मौनी रॉय ने नागिन बनकर दर्शकों की खूब वाहवाही लुटी। इसके अलावा वे 'देवों के देव महादेव' में नजर आ चुकी हैं। इस सीरियल में मौनी ने पार्वती देवी

और संती का रोल निभाया था। मौनी की फिल्मों की बात करें, तो अभिनेत्री ने अयान मुखर्जी की फिल्म 'ब्रह्मास्त्र' में भी काम किया है, जिसमें आलिया भट्ट, रणवीर कपूर, अमिताभ बच्चन और नागार्जुन मुख्य भूमिका में नजर आए। इससे पहले वह 'गोल्ड' और 'मेड इन चाइना' जैसी फिल्मों में नजर आ चुकी हैं।

## ओटीटी पर धमाल मचाने को तैयार 'गुंदूर कारम'

**कब और कहाँ देख सकते हैं महेश बाबू की फिल्म**

साउथ सुपरस्टार महेश बाबू ने 'गुंदूर कारम' से दर्शकों का दिल जीत लिया था। त्रिविक्रम श्रीनिवास के निर्देशन में बनी एक्शन से भरपूर फिल्म 'गुंदूर कारम' सिनेमाघरों में धमाल मचाने के बाद अब ओटीटी पर दस्तक देने के लिए तैयार है। अब आधिकारिक तौर पर फिल्म के ओटीटी प्रीमियर की घोषणा की। नेटफ्लिक्स ने कैप्शन में लिखा- यहां बहुत गर्मी होने वाली है, क्योंकि राउडी रमना यहां



है और वह आग लगा रहा है। गुंदूर कारम नौ फरवरी को तेलुगु, तमिल, मलयालम, कन्नड़ और हिंदी में नेटफ्लिक्स पर आ रही है।

महेश बाबू के अलावा, गुंदूर कारम में श्री लीला, मीनाक्षी चौधरी, प्रकाश राज, राय्या कृष्णा, राव रमेश, जगपति बाबू, अजय घोष

और कई अन्य कलाकारों की एक बड़ी टोली है। फिल्म को त्रिविक्रम श्रीनिवास द्वारा लिखा और निर्देशित किया गया है और हारिका और हसीन क्रिएशन्स बैनर के तहत नागा वामसी द्वारा निर्मित किया गया है, थमन एस ने फिल्म के लिए संगीत दिया है।

'गुंदूर कारम' में महेश बाबू को एक ऐसी भूमिका में दिखाया गया है, जिसका उनके प्रशंसक बेसब्री से इंतजार कर रहे थे, जिसमें एक्शन और इमोशन का सहज मिश्रण है। कहानी महेश बाबू के किरदार रमना पर केंद्रित है, जो कई सालों के बाद अपनी मां से दोबारा मिलता है और एक जटिल राजनीतिक स्थिति में फंस जाता है।

'गुंदूर कारम' 12 जनवरी, 2024 को संक्रांति 2024 के मौके सिनेमाघरों में रिलीज हुई थी। इसे प्रशांत वर्मा की 'हनुमान', नागार्जुन की 'ना सामी रांग' और वेंकटेश की 'सैधव' सहित अन्य प्रसिद्ध फिल्मों से प्रतिस्पर्धा का सामना करना पड़ा। टकराव के बावजूद, फिल्म ने बॉक्स ऑफिस पर अच्छा अच्छा प्रदर्शन किया और दुनिया भर में अनुमानित 177 करोड़ की कमाई की।

## दिवंकल खन्ना ने समानता का मतलब बताया दोगुना काम, नारीवाद को लेकर कही ये बात

अभिनेत्री दिवंकल खन्ना अब फिल्मों की दुनिया में सक्रिय नहीं हैं। वे बतौर लेखक खुद को स्थापित कर चुकी हैं। इसके अलावा दिवंकल सोशल मीडिया पर भी काफी एक्टिव रहती हैं। हाल ही में अभिनेत्री ने एक महिला के रूप में कई जिम्मेदारियां निभाने का अपना अनुभव साझा किया है। दिवंकल ने शादी में समानता की वकालत करने की तरफ इशारा किया। उन्होंने कहा कि घरेलू कार्य अभी भी मुख्य रूप से एक महिला का काम होगा। दिवंकल ने अभिनेता अक्षय कुमार से शादी की है।

**समानता का मतलब दोगुना काम- दिवंकल**

दिवंकल खन्ना ने हाल ही में एक बातचीत में कहा, 'हम महिलाएं हैं जो सोचती हैं कि हम काफी प्रगतिशील हैं, और फिर भी, यह खाना, घर, पर्दे, डायपर यह सब जीव के साथ अभी भी हमारा काम है। हमने अपने साथ क्या किया है? नारीवाद आया है और हमें बस परेशानी हुई। मैं समानता को बहुत सपोर्ट करती थी, लेकिन समानता का मतलब काम को दोगुना करना है। यह ठीक नहीं है। तो मैं बराबर हूं। तुम मेरे साथ आदरपूर्वक व्यवहार करो, परंतु मैं हर चीज से दोगुना कर रही हूं। यह किसी भी तरह से कठिन है।'

अभिनेत्री ने आगे कहा, 'अगर आप काम नहीं करते हैं तो यह कठिन है, क्योंकि इसके अन्य परिणाम भी होते हैं, जब आप काम कर रहे होते हैं तो एक निश्चित स्वतंत्रता होती है, जिसका आप आनंद लेते हैं। क्योंकि आपको थोड़ा सा यह कहने का मन करता है। ठीक



है, मैं इतना कुछ टेबल पर ला रही हूं। इसलिए मुझे इस टेबल पर बैठने का अधिकार है।' उन्होंने आगे कहा कि सुबह जब उनकी बेटी नितारा उन्हें कंप्यूटर के साथ देखती है, तो वह सहज ही मुड़ जाती है क्योंकि उसे लगता है कि वह व्यस्त है। इसके बाद दिवंकल ने मजाक में कहा, 'वे बिना परवाह किए थैरेपी में उलझ जाएंगे और हमें दोषी ठहराएंगे। इसलिए, मुझे इसकी चिंता नहीं है।' दिवंकल और अक्षय दो बच्चों के माता पिता हैं, उनका एक बेटा आरव और नितारा नाम की एक बेटी भी है।

## परिणीति चोपड़ा ने मन्नारा को क्यों नहीं दिया था समर्थन? बिग बॉस फेम ने बताई वजह

मन्नारा चोपड़ा ने 'बिग बॉस 17' में सेकंड रनर-अप का स्थान हासिल किया है। मन्नारा टॉप 3 का हिस्सा बनकर भी बेहद खुश हैं। जब मन्नारा चोपड़ा 'बिग बॉस 17' के घर में थीं, तो उनकी चचेरी बहन और ग्लोबल आइकन प्रियंका चोपड़ा ने उनका समर्थन करते हुए एक नोट लिखा था। हालांकि, परिणीति चोपड़ा ने सलमान खान के शो के दौरान कभी भी मन्नारा को अपना समर्थन नहीं दिया। हाल ही में एक बातचीत के दौरान मन्नारा से इस बारे में पूछा गया, तो उन्होंने खुलासा किया कि परिणीति ने 'बिग बॉस' के फिनाले के बाद उन्हें मैसेज किया था।

**परिणीति ने मेजा था मन्नारा को मैसेज**

मन्नारा ने कहा, 'मुझे नहीं पता था कि प्रियंका ने मेरा समर्थन किया है। मैंने वास्तव में इसके लिए उन्हें धन्यवाद दिया। मैं वास्तव में अपने परिवार के सभी सदस्यों की आभारी हूं, जिन्होंने मेरा समर्थन किया।' उन्होंने आगे परिणीति को लेकर खुलासा करते हुए कहा, 'मैं परिणीति से शादी के बाद से नहीं मिली हूं। जब मैं 'बिग बॉस' से वापस आई, तो उन्होंने मुझे एक मैसेज भेजा था, जिसमें उन्होंने मुझसे कहा था कि हम आपकी इस सफलता से बहुत खुश हैं और यह आपके लिए एक नई शुरुआत है।' मैंने उन्हें धन्यवाद कहा। मुझे बहुत खुशी हुई।'

**काम को प्राथमिकता देती हैं मन्नारा**

उन्होंने आगे अपने काम करने के बारे में बात की और कहा, 'मुझे लगता है कि मैं अपने जीवन में, जो कुछ भी बन पाई हूं, वह वास्तव में मेरी कड़ी मेहनत और काम करने के तरीके हैं। मैं काम को 'ब्लैक एंड व्हाइट' की तरह देखती हूं। यदि यह हो रहा है, तो यह हो रहा है, अन्यथा नहीं। मैं एक 'फाइटर' की तरह हूं। मैं पहले अपने काम को प्राथमिकता देती है। जब परिवार की बात आती है, तो मुझे प्यार और सम्मान की उम्मीदें होती हैं। अगर मुझे ये सब नहीं मिलता है, तो दुख होता है।'

सोशल मीडिया पर सभी मन्नारा चोपड़ा को ढेर सारी शुभकामनाएं दे रहे हैं। परिणीति के वक्तूरे की बात करें तो अभिनेत्री की आखिरी बार अमिताभ बच्चन, अनुपम खेर और बोमन ईरानी के साथ फिल्म 'ऊंचाई' में देखा गया था। इसके अलावा 'मिशन रानीगंज: द ग्रेट इंडियन रेस्क्यू' में परिणीति अभिनेता अक्षय कुमार के साथ नजर आई थी।







# इन सेक्टर में हैं जॉब की बेहतरीन संभावनाएं

कोविड के चलते पूरी दुनिया की अर्थव्यवस्था मंदी के शिकंजे में आ गई. लंबे लॉकडाउनके चलते भारत की विकास दर भी निगेटिव हो गई थी, लेकिन अब उसमें लगातार सुधार हो रहा है. जहां कई सेक्टरों में मंदी के चपेट में हैं, वहीं कुछ ऐसे सेक्टर भी हैं, जिन्होंने इस आपदा में अवसर खोज लिया. हेल्थकेयर सेक्टर, ई-कॉमर्स सेक्टर और आईटी सेक्टर में काफी अच्छी ग्रोथ देखने को मिल रही है. इन तीनों ही सेक्टर में जॉब्स के अवसर भी बढ़े हैं. आइये जानते हैं कि इन सेक्टर में क्या हैं करियर की संभावनाएं.

**ई-कॉमर्स सेक्टर**

कोविड और लॉकडाउन के चलते बाजार और दुकानें लंबे समय तक बंद रही. इसके चलते लोगों की निर्भरता ई-कॉमर्स कंपनियों पर काफी बढ़ गई. इस वजह से ऑनलाइन ग्रांसरी और ई-रेटेल शॉप्स के लिए बड़े अवसर पैदा हुए हैं. लॉकडाउन में ई-कॉमर्स को छूट मिलने के बाद इन कंपनियों ने अपनी नेटवर्क चैन को ज्यादा मजबूत करने का काम किया. मैनपावर की कमी को इन्होंने अच्छे से हैंडल किया. हालांकि शुरुआत में कुछ दिक्कतें आईं, लेकिन बाद में ई कॉमर्स कंपनियों ने इसकी रिकवरी कर ली. आज के समय में ई-कॉमर्स



कंपनियों में वृद्धि ने लॉजिस्टिक्स और वेयरहाउसिंग में अधिक तकनीकी-सक्षम प्लेटफार्मों को भी मजबूत किया है. इस क्षेत्र में नौकरी करने वाले नए लोग अपने वेतन में 16 फीसदी वृद्धि की उम्मीद कर सकते हैं. इस क्षेत्र में ग्राहकों की जरूरतों को पूरा करने के लिए सैकड़ों डिलीवरी स्टार्ट-अप और हाइपरलोकल स्टार्ट-अप भी अब मैदान में उतर गए हैं जिससे इस फील्ड की जॉब्स में एकाएक बढ़ोतरी हुई है.

**हेल्थकेयर सेक्टर**

कोविड से जहां कई सेक्टर को बहुत नुकसान हुआ, वहीं



हेल्थकेयर सेक्टर को सबसे ज्यादा फायदा हुआ. इस सेक्टर में लगातार अच्छी ग्रोथ हुई है. इसके चलते इस फील्ड में जॉब्स की भी भरमार है. एक अनुमान के मुताबिक 2021 में इस क्षेत्र में काम करने वाले नए लोग अपनी



पिछली सैलरी के मुकाबले 15 से 20 प्रतिशत बढ़ोतरी की उम्मीद कर सकते हैं. फार्मा कंपनियों ने भी इस आपदा को अवसर में



बदला है. कोविड के चलते लोग अपनी हेल्थ को लेकर पहले से कहीं ज्यादा सजग हो गए हैं. जरा भी सर्दी, खांसी या वायरस पर लोगों ने डॉक्टर से से कंसल्ट किया और दवाओं का सहारा लिया. दवाओं के साथ हेल्थ स्प्लीमेंट, फेस मार्स्क, सैनिटाइजर, इम्यूनिटी बढ़ाने वाली दवाएं, हाइजीन से जुड़े प्रोडक्ट की जमकर डिमांड आई और ऑनलाइन दवाओं की सप्लाई में भी बढ़ोतरी हुई. लैब और टेस्टिंग की सुविधा में विकास होने के साथ बुर्र् भी किया है, जिससे निजी अस्पतालों को भी काफी फायदा हुआ है. इसके चलते आने वाले समय में इस फील्ड में जॉब्स की बेहतरीन संभावनाएं हैं.

**आईटी सेक्टर**

कोविड आने के बाद सबसे पहले और सबसे ज्यादा निगेटिव असर आईटी सेक्टर पर पड़ा. खासकर लॉकडाउन के बाद एक बार को तो यह सेक्टर पूरी तरह बंद ही हो गया था, लेकिन इससे उबरते हुए इस सेक्टर ने ऐसा रास्ता निकाला जिससे आज ये सेक्टर सबसे ज्यादा फायदे में है. तमाम आईटी कंपनियों ने डिजिटल मॉडल बेहतर तरह से जो उनकी सफलता का प्रमुख कारण बन गया. लगभग सभी आईटी कंपनियों ने वर्क फ्रॉम होम मॉडल को अच्छे से लागू किया. इसके चलते उनके बिजनेस में गिरावट नहीं आई. इससे एक तरफ तो उनके खर्चे कम हो गए तो दूसरी तरफ ऑनलाइन क्लाइंट बढ़ते रहे. लॉकडाउन में बंद पूरी दुनिया इन्फोटेक के भरोसे आ गई, जिसका इस सेक्टर जबरदस्त फायदा मिला. साइबर सिक्योरिटी की डिमांड ने भी इसमें भूमिका निभाई. इस फील्ड में जॉब करने वाले प्रोफेशनल अपनी पिछली सैलरी के मुकाबले 15 से 25 फीसदी की बहुत की उम्मीद कर सकते हैं. हेल्थ-टेक, एड-टेक और गेमिंग इंडस्ट्री की रिक्रूटमेंट में अचानक तेजी आई है. इसके चलते इस फील्ड में जॉब के अवसर भी काफी बढ़ गए हैं.

# दसवीं की बोर्ड परीक्षा की तैयारी ऐसे करें

10वीं कक्षा की बोर्ड परीक्षा की तैयारी कैसे करें? यह हर छात्र की सबसे आम चिंता है। हम जानते हैं कि कक्षा 10 की बोर्ड परीक्षा एक छात्र की शैक्षणिक यात्रा में एक महत्वपूर्ण मील का पत्थर है। वे न केवल उच्च शिक्षा के लिए एक सही के रूप में काम करते हैं बल्कि माता-पिता और छात्रों के दिलों में भी एक विशेष स्थान रखते हैं। हालाँकि, बोर्ड परीक्षा का विचार अक्सर आपके लिए भारी पड़ सकता है। इस महत्वपूर्ण चरण को आत्मविश्वास और सफलता के साथ पार करने में आपकी मदद करने के लिए, मैंने कक्षा 10 की बोर्ड परीक्षाओं की तैयारी कैसे करें, इस पर एक व्यापक मार्गदर्शिका तैयार की है।

बोर्ड परीक्षा की तैयारी कैसे करें कक्षा 10 एक चुनौतीपूर्ण लेकिन पुरस्कृत अनुभव हो सकता है, यदि आपके पास परीक्षा की तैयारी के लिए सही रणनीतियाँ हैं। याद रखें कि लगातार प्रयास, एक सुगठित दृष्टिकोण और सकारात्मक मानसिकता सफलता की कुंजी है। इस व्यापक मार्गदर्शिका का पालन करें, और आप अपनी बोर्ड परीक्षाओं में उत्कृष्टता प्राप्त करने और अपनी शैक्षणिक यात्रा में उज्ज्वल भविष्य का मार्ग प्रशस्त करने के लिए अच्छी तरह से तैयार होंगे।

**1. जल्दी शुरू करना**

प्रभावी बोर्ड परीक्षा की तैयारी का एक प्रमुख सिद्धांत हमेशा जल्दी शुरूआत करना है। शैक्षणिक वर्ष की शुरुआत में अपनी तैयारी शुरू करें, जिससे आपको पूरे पाठ्यक्रम को कवर करने और अच्छी तरह से दोहराने के लिए पर्याप्त समय मिल सके। जल्दी शुरूआत करने से तनाव और चिंता भी कम हो जाती है क्योंकि आपको अपनी सारी पढ़ाई कुछ महीनों में रटने की जरूरत नहीं पड़ेगी।



**2. पाठ्यक्रम को समझना**

अपनी पाठ्यपुस्तकों पर ध्यान देने से पहले, पाठ्यक्रम को अच्छी तरह से समझना आवश्यक है। प्रत्येक विषय के लिए विषयों और अध्यायों की एक विस्तृत सूची बनाएं। यह आपकी तैयारी यात्रा के दौरान आपके रोडमैप के रूप में काम करेगा।

**3. एक अध्ययन कार्यक्रम बनाना**

बोर्ड परीक्षा की तैयारी के दौरान एक अच्छी तरह से संरचित अध्ययन कार्यक्रम आपका सबसे अच्छा दोस्त है। प्रत्येक विषय के लिए विशिष्ट समय स्लॉट आवंटित करें और धार्मिक रूप से अपने शेड्यूल पर कायम रहें। सभी विषयों के बीच संतुलन सुनिश्चित करें, उन क्षेत्रों पर अधिक ध्यान केंद्रित करें जहां आपको सुधार की आवश्यकता है।

**4. अध्ययन सामग्री/संसाधन एकत्रित करना**

एनसीईआरटी की किताबें अक्सर बोर्ड परीक्षाओं के लिए सबसे अच्छा संसाधन मानी जाती हैं। इसके अतिरिक्त, आप संदर्भ पुस्तकों, अध्ययन गाइडों, ऑनलाइन संसाधनों और वीडियो ट्यूटोरियल के साथ अपनी शिक्षा को पूरक कर सकते हैं।

**5. नोट्स लेना**

पढ़ाई के दौरान व्यापक नोट्स

लेना यह समझने का एक शानदार तरीका है कि कक्षा 10 की बोर्ड परीक्षा की तैयारी कैसे करें। मुख्य बिंदुओं, अवधारणाओं और सूत्रों को अपने शब्दों में सारांशित करें।

**6. नियमित अभ्यास करें**

हम सभी जानते हैं कि अभ्यास किसी भी विषय में महारत हासिल करने की कुंजी है। सैपल पेपर, पिछले वर्षों के प्रश्न पत्र हल करें और अभ्यास का नियमित अभ्यास करें। इससे आपको परीक्षा पैटर्न को समझने, अपने समय प्रबंधन कौशल में सुधार करने और अपना आत्मविश्वास बढ़ाने में मदद मिलेगी।

**7. स्पष्टीकरण मांगना**

यदि आपके सामने कोई संदेह या अवधारणा आती है जो आपको चुनौतीपूर्ण लगती है, तो मदद लेने में संकोच न करें। स्पष्टीकरण के लिए अपने शिक्षकों, गुरुओं, सहपाठियों या यहां तक कि ऑनलाइन मंचों और समुदायों से संपर्क करें। बाद में भ्रम से बचने के लिए संदेहों का तुरंत समाधान करना आवश्यक है।

**8. व्याकुलता-मुक्त वातावरण बनाना**

सुनिश्चित करें कि आपके पास अध्ययन करने के लिए एक शांत, अच्छी रोशनी वाली और आरामदायक जगह है। अपने अध्ययन के घंटों के दौरान

स्मार्टफोन और सोशल मीडिया जैसी विकर्षणों को कम करें।

**9. पुनरीक्षण रणनीति**

रिवीजन करना पढ़ाई जितना ही महत्वपूर्ण है, सुनिश्चित करें कि आप स्कूल में जो कुछ भी करते हैं उसका रिवीजन करें। अपने अध्ययन कार्यक्रम में पुनरीक्षण के लिए समर्पित समय निर्धारित करें। अपने नोट्स, महत्वपूर्ण सूत्रों और मुख्य बिंदुओं की नियमित रूप से समीक्षा करें।

**10. अपने स्वास्थ्य का ध्यान रखना**

याद रखें, एक स्वस्थ शरीर स्वस्थ और स्वस्थ दिमाग का समर्थन करता है। पर्याप्त नींद लें, संतुलित स्वस्थ भोजन करें और नियमित शारीरिक गतिविधि में संलग्न रहें। अत्यधिक परिश्रम से बचें और ध्यान और गहरी सांस लेने जैसी विश्राम तकनीकों के माध्यम से तनाव का प्रबंधन करें। आप घर पर भी योगाभ्यास कर सकते हैं, इससे आपके दिमाग को आराम मिलेगा और सकारात्मक सोचने में मदद मिलेगी।

**11. मॉक टेस्ट और समय प्रबंधन**

जैसे-जैसे परीक्षाएं नजदीक आती हैं, अपनी तैयारी के स्तर का आकलन करने और समय प्रबंधन में सुधार करने के लिए परीक्षा जैसी परिस्थितियों में पूर्ण-लंबाई वाले मॉक टेस्ट लें। इससे आपको परीक्षा के माहौल में अभ्यस्त होने में भी मदद मिलेगी। समय प्रबंधन बहुत महत्वपूर्ण है क्योंकि यह आपको परीक्षा की चिंता को कम करने में मदद करता है।

**12. सकारात्मक और आत्मविश्वासी बने रहना**

अपने आप पर और अपनी क्षमताओं पर विश्वास रखें। सकारात्मक दृष्टिकोण बनाए रखने से आपका आत्मविश्वास बढ़ेगा और परीक्षा की चिंता कम होगी। अपनी सफलता की कल्पना करें और अपनी तैयारी के दौरान प्रेरित रहें।

## 'रियल एस्टेट' में रोजगार के अवसर

आज के दौर में रियल एस्टेट उद्योग तेजी से विकसित हो रहा है और इसके साथ ही एक बड़ी मांग भी पैदा हो रही है। इस उद्योग के विकास के साथ-साथ, एक नौकरी क्षेत्र का उद्भव हुआ है जो रियल एस्टेट एजेंट प्रशिक्षण कार्यक्रम द्वारा आपकी सहायता कर सकता है।

यदि आप इस क्षेत्र में नौकरी ढूंढ रहे हैं, तो एक अच्छा प्रशिक्षण कार्यक्रम आपको नौकरी के अवसरों में सुविधाजनक रूप से उन्नति करने में मदद कर सकता है।

प्रशिक्षण आपको व्यापारी कौशलों, नवीनतम नियम तथा विधियों, विपणन और प्रचार के तरीकों, वित्तीय प्रबंधन ग्राहक सेवा और विचारशीलता की जरूरत के बारे में शिक्षा प्रदान करता है। इन कार्यक्रमों के माध्यम से आप एक पेशेवर रियल एस्टेट एजेंट के रूप



में अपनी योग्यता बढ़ा सकते हैं। रेरा के नए सुकुलर के अनुसार रियल एस्टेट एजेंटों को व्यापार शुरू करने से पहले व्यावसायिक प्रशिक्षण लेना और उससे प्रमाणपत्र प्राप्त करना अनिवार्य बनाया गया था। एक अच्छा प्रशिक्षण कार्यक्रम व्यापारी कौशलों की समझ प्रदान करेगा जो आपको सफलतापूर्वक

बिक्री और खरीदारी की सम्प्रभुता बनाने में मदद करेगा।

आप सीखेंगे कि कैसे विभिन्न विपणन और प्रचार के तकनीकों का उपयोग करके ग्राहकों को आकर्षित किया जाए और बिक्री को बढ़ावा दिया जाए। एक रियल एस्टेट एजेंट के लिए वित्तीय प्रबंधन भी महत्वपूर्ण होता है।

## नीट में अच्छा स्कोर करने के लिए इन बातों का रखें खास ध्यान

मेडिकल की दुनिया में कदम रखने के लिए नेशनल एलिजिबिलिटी कम एंट्रेंस टेस्ट एक महत्वपूर्ण परीक्षा है. इस परीक्षा को पास किए बिना मेडिकल के क्षेत्र में दाखिल नहीं हो सकते हैं. मेडिकल कॉलेजों में एडमिशन पाने के लिए उम्मीदवारों की एकमात्र परीक्षा के लिए केवल कुछ ही महोने बचे हैं.

एनआईटी यूजी 2024 में तीन विषयों फिजिक्स, केमेस्ट्री और बायोलॉजी (वनस्पति विज्ञान और प्राणीशास्त्र) को शामिल किया जाएगा. इसमें कक्षा 11वीं और

12वीं के लिए संपूर्ण NCERT पाठ्यक्रम शामिल होगा और उम्मीदवारों के लिए पिछले वर्षों कक्षाएं में सीखे गए साइंस के बुनियादी सिद्धांतों पर अपनी पकड़ सुनिश्चित करना महत्वपूर्ण होगा.

**नीट यूजी में इन विषयों पर करें फोकस, तो स्कोर में होगी बढ़ोतरी**

बायोलॉजी सेल बायोलॉजी जेनेटिक्स एंड इवोल्यूशन इकोलॉजी एंड एनवायरनमेंट ह्यूमन साइकोलॉजी बायोटेक्नोलॉजी एंड इट्स एप्लीकेशन प्लांट साइकोलॉजी फिजिक्स थर्मोडायनेमिक्स एंड

काइनेटिक थ्योरी इलेक्ट्रोस्टैटिक एंड मैग्नेटिक मैकेनिक्स करंट इलेक्ट्रिसिटी ऑप्टिक्स एंड मॉडर्न फिजिक्स इलेक्ट्रॉनिक डिवाइस केमेस्ट्री ऑर्गेनिक केमिस्ट्री इन ऑर्गेनिक केमिस्ट्री एनवायरमेंटल केमेस्ट्री फिजिकल केमेस्ट्री बायोमोलैक्युलस और पॉलिमर कोऑर्डिनेटर कंपाउंड

**नीट परीक्षा में सक्सेस के लिए ऐसे तैयार करें रणनीति**

बायोलॉजी एनसीईआरटी पुस्तकों से फ्लोचार्ट, प्रक्रिया आरेख और तालिकाओं की सावधानीपूर्वक

समीक्षा करें, जिसमें पौधे की प्लांट मॉर्फोलॉजी, पौधे और जानवरों के किंगडम, प्लांट एनाटॉमी और एनिमल टिश्यूज पर जोर दिया गया हो.

विभिन्न विषयों की गहन समझ के लिए एनसीईआरटी किताबों पर भरोसा करें. डायहाइब्रिड क्रॉसिंग में शामिल जेनेटिक प्यूजल पर विशेष ध्यान दें.

फिजिक्स मानसिक तीक्ष्णता और जीवन शक्ति बनाए रखने के लिए हर रात 6-7 घंटे की नींद के साथ स्वस्थ जीवनशैली को प्राथमिकता दें.

पिछले वर्षों के प्रश्नों को हल करने सहित नियमित अभ्यास

परीक्षाओं में व्यस्त रहें.

महत्वपूर्ण विषयों पर व्यापक नोट्स लें और महत्वपूर्ण लॉ और थ्योरी की गहन समझ सुनिश्चित करें.

केमेस्ट्री ऑर्गेनिक और इन ऑर्गेनिक केमेस्ट्री दोनों पर विशेष ध्यान देने के साथ महत्वपूर्ण अध्यायों, सूत्रों और प्रतिक्रियाओं पर ध्यान केंद्रित करते हुए शुरूआत करें.

नीट केमेस्ट्री परीक्षा पैटर्न में अंतर्दृष्टि प्राप्त करने और उन्हें हल करने का प्रैक्टिस करने के लिए पिछले वर्ष के प्रश्न पत्रों का इस्तेमाल करें.

नीट परीक्षा की तैयारी बढ़ाने के लिए नियमित रूप से सैपल पेपर और मॉक टेस्ट की प्रैक्टिस करें.

# 'वाहन डिजाइनिंग' में करियर की संभावनाएं

**12वीं के रिजल्ट** के बाद विद्यार्थियों की टेंशन आगे के करियर को लेकर रहती है। उन्हें समझ नहीं आता कि क्या करना है। चलिए आपको हम बताते हैं एक दिलचस्प करियर, ऑटोमोटिव आर्किटेक्चर के बारे में। यह फील्ड तेजी से बढ़ रहा है। ऐसे में इस क्षेत्र में करियर की संभावनाएं कम नहीं हैं। ऑटोमोटिव कम्पनियों के बीच प्रतिस्पर्धा बढ़ रही है। नई टेक्नोलॉजी आ रही है। ऐसे में स्किलड लोगों की मांग हमेशा बनी रहेगी। आइए जानते हैं।

ऑटोमोटिव आर्किटेक्चर के बारे में- क्या है ऑटोमोटिव आर्किटेक्चर वाहनों की लुक और उसकी फंक्शनैलिटी को डिजाइन करने की प्रक्रिया ऑटोमोटिव आर्किटेक्चरिंग कहलाती है। इसमें कार, बाइक, ट्रक, बस आदि हर सेगमेंट की गाड़ियां शामिल हैं। इसके तहत गाड़ियों के इंटीरियर व एक्सटीरियर डिजाइन, कलर स्कीम और शोप पर भी काम किया जाता है। जब भी बात किसी गाड़ी के लुक की होती है, तो कुछ

गाड़ियां खुद ही हमारे जहन में आ जाती हैं, जैसे बी. एम. डब्ल्यू. ऑडी वगैरह। ऐसा इसलिए क्योंकि



उनकी डिजाइनिंग उस समय के हिसाब से बिल्कुल 'हटकर' और कम्पर्ट लेवल की ध्यान में रखकर की गई होती है। गाड़ियों के इसी ओवरऑल लुक को डिजाइनिंग करते हैं ऑटोमोटिव आर्किटेक्चर्स अगर आपको भी वाहनों से जुड़ी हर छोटी-बड़ी बात आकर्षित करती है, तो आप भी ऑटोमोटिव आर्किटेक्चर बन सकते हैं।

ऑटोमोटिव आर्किटेक्ट का काम एक ऑटोमोटिव आर्किटेक्ट का काम ऐसे व्हीकल डिजाइन करना है, जो सेफ और अट्रैक्टिव होने के

साथ ही लोगों की सभी जरूरतें पूरी करें। इस तरह के ऑटोमोबाइल डिजाइन करते हैं जो इंजीनियरिंग

ऑटोमोबाइल डिजाइनिंग और इंजीनियरिंग पाठ्यक्रम में चेसिस, व्हीकल की मैकेनिज्म, इलेक्ट्रिकल और इलेक्ट्रॉनिक्स की बेसिक समझ जरूरी है। ऑटोमोबाइल क्षेत्र में विशेषज्ञ बनाने के लिए कई कॉलेज व यूनिवर्सिटीज बैचलर और मास्टर डिग्री के कोर्सेज चलाते हैं। बैचलर ऑफ इंजीनियरिंग इन ऑटोमोबाइल, बी. टैक इन ऑटोमोबाइल, बैचलर ऑफ वोकेशन इन ऑटोमोबाइल कोर्सेज हैं, जबकि मास्टर लैवल पर एम. टैक इन ऑटोमोबाइल, मास्टर इन ऑटोमोटिव डिजाइन कोर्सेज हैं।

यूनिवर्सिटीज व कॉलेजों में एडमिशन की प्रक्रिया अलग-अलग है। हालांकि देश की टॉप यूनिवर्सिटीज में दाखिला जे.ई.ई. एडवांस और जे.ई.ई. मेन की रैंकिंग या प्रतियोगी परीक्षा के आधार पर होता है। इसके अलावा

गति, इंजन से लेकर वाहन के विभिन्न भागों के संतुलन और सामंजस्य संबंधी इंजीनियरिंग की समझ होनी बहुत जरूरी है।

ऑटोमोबाइल डिजाइनिंग और इंजीनियरिंग पाठ्यक्रम में चेसिस, व्हीकल की मैकेनिज्म, इलेक्ट्रिकल और इलेक्ट्रॉनिक्स की बेसिक समझ जरूरी है। ऑटोमोबाइल क्षेत्र में विशेषज्ञ बनाने के लिए कई कॉलेज व यूनिवर्सिटीज बैचलर और मास्टर डिग्री के कोर्सेज चलाते हैं। बैचलर ऑफ इंजीनियरिंग इन ऑटोमोबाइल, बी. टैक इन ऑटोमोबाइल, बैचलर ऑफ वोकेशन इन ऑटोमोबाइल कोर्सेज हैं, जबकि मास्टर लैवल पर एम. टैक इन ऑटोमोबाइल, मास्टर इन ऑटोमोटिव डिजाइन कोर्सेज हैं।

यूनिवर्सिटीज व कॉलेजों में एडमिशन की प्रक्रिया अलग-अलग है। हालांकि देश की टॉप यूनिवर्सिटीज में दाखिला जे.ई.ई. एडवांस और जे.ई.ई. मेन की रैंकिंग या प्रतियोगी परीक्षा के आधार पर होता है। इसके अलावा

युवाओं के पास बी. टैक या बी.ई. करने के बाद सर्वोपेक्षित या डिप्लोमा कोर्स करने का भी विकल्प है।

यहां से कर सकते हैं शॉर्ट टर्म कोर्सेज ऑटोमोटिव क्षेत्र में शॉर्ट टर्म कोर्सेज के लिए कौशल विकास और उद्यमशीलता मंत्रालय के अधीन कार्यरत ऑटोमोटिव स्किल्स डिवेलपमेंट काउंसिल (ए.एस.डी.सी.) द्वारा रिसर्च एंड डिवेलपमेंट कैटेगरी में ऑटोमोटिव डिजाइन से संबंधित कई कोर्सेज चलाए जाते हैं। ए.एस.डी.सी. अलग-अलग ऑटोमोटिव इंडस्ट्रीज के साथ मिलकर यह कोर्सेज चलाती है, जिसमें युवाओं को ऑन फ्लोर सीखने को मिलता है।

वैसे इस उद्योग में सर्वाइवल और करियर ग्रोथ के लिए डिजाइन स्किल्स ही मायने रखते हैं। आप चाहें, तो कोर्स पूरा करने के बाद किसी कम्पनी में इंटरशिप करके डिजाइनिंग की बारीकियां सीख सकते हैं।

**ये स्किल हैं जरूरी**

-कम्प्यूटर-असिस्टेड डिजाइन और डिजाइन -कम्प्यूटरीकृत आर्किटेक्चर, मॉडलिंग और टेक्नीकल ड्राइंग के स्किलड होना जरूरी है। -एक्सडी मॉडल और प्रोटोटाइप तैयार करने की क्षमता

**आप क्या बन सकते हैं**

ऑटोमोटिव कम्पनी में स्थानांतरण, डिजाइन या इंजीनियरिंग विभाग में काम कर सकते हैं। बड़ी ऑटो कम्पनियों में नौकरी प्राप्त कर सकते हैं। वहां कार डिजाइन के लिए नवाचारी आवश्यकताओं को पूरा करने का मौका मिलेगा।

आप ऑटोमोबाइल डिजाइनर के अलावा ऑटोमोबाइल इंजीनियर, ऑटोमोबाइल मैकेनिक, ऑटो बॉडी एंड पेंट स्पेशलिस्ट, ऑटोमोबाइल क्वैलीशियन, ऑटोमोबाइल ट्रेनर बन सकते हैं। इसके अलावा बिक्री मैनेजर, विपणन मैनेजर, प्रोडक्शन, ऑटो उपकरण क्षेत्र आदि सभी विभागों में अवसर हैं।







## अंबानी का चला जादू, टाटा का बजा डंका मित्तल को लगा 5,231 करोड़ का झटका

नई दिल्ली, 4 फरवरी (एजेंसियाँ)। बीते हफ्ते सिर्फ बजट ही नहीं मुकेश अंबानी भी चर्चा में रहे। रिलासंय इंडस्ट्रीज के शेयरों में जबरदस्त इजाफा देखने को मिला और कंपनी का मार्केट कैप 20 लाख करोड़ रुपए के करीब पहुंच गया। वहीं दूसरी ओर रतन टाटा की सबसे बड़ी कंपनी टीसीएस के शेयरों में अच्छी तेजी देखने को मिली और साढ़े 14 लाख करोड़ रुपए से ज्यादा की कंपनी बन गई। जानकारों की मानें तो बजट के बाद से शेयर बाजार में अच्छा रिस्पांस देखने को मिला। जिसकी वजह से देश की दो बड़ी कंपनियों की वैल्यूएशन में 1.90 लाख करोड़ रुपए का ज्वाइंटली इजाफा देखने को मिला। दूसरी ओर सुनील भारती मित्तल की एयरटेल को 5200 करोड़ रुपए से ज्यादा का नुकसान उठाना पड़ा है। अगर बात आंकड़ों पर करें तो शेयर बाजार में उछाल के बीच बीते सप्ताह सेंसेक्स की टॉप 10 में से 8 कंपनियों की वैल्यूएशन में 2.90 लाख करोड़ रुपए की बढ़ोतरी देखने को मिली। जिसमें रिलायंस इंडस्ट्रीज को सबसे ज्यादा फायदा हुआ। पिछले सप्ताह बीएसई का 30 शेयरों

### सोना हुआ सस्ता, चांदी में भी गिरावट फटाफट चेक करें रेट्स



नई दिल्ली, 4 फरवरी (एजेंसियाँ)। खरमास खत्म हो गया है। इस बीच अगर आप सोना और चांदी खरीदने का प्लान बना रहे हैं तो जान लें मल्टी कमोडिटी एक्सचेंज पर सोने व चांदी के भाव में गिरावट देखी गई है। ऐसे में अगर आप सोने व चांदी के गहने बनाने का प्लान कर रहे हैं, तो यहां एक बार जरूर रेट चेक कर लें। झांखंड की राजधानी रांची के सराफा बाजार में आज 22 केरैट 10 ग्राम सोने की कीमत 59,700 रुपए और 24 केरैट 10 ग्राम सोने का भाव 62,690 रुपए दर्ज किया गया है। वहीं, चांदी प्रति किलो 77,000 रुपए के भाव से बेची जाएगी।प्रति किलो चांदी के भाव में 1000 रुपए की गिरावट गई है। आज चांदी प्रति किलो 77,000 रुपए के भाव से बेची जाएगी। जबकि कल

### सब्जी वालों से ढाबों तक, लोगों ने छोड़ा पेटीएम से पेमेंट लेना, अब अपना रहे ये तरीका

नई दिल्ली, 4 फरवरी (एजेंसियाँ)। बुरे फंसे शर्मा जी दिल्ली के एक मोहल्ले में किराने की दुकान चलाने वाले सुरेश शर्मा जी को समझ ही नहीं आ रहा कि वो क्या करें? भारतीय रिजर्व बैंक ने पेटीएम पेमेंट्स बैंक पर जब से बैन लगाया है, तब से उन्हें क्या करना है क्या नहीं इसे लेकर बहुत कंप्यूजन है, उन्होंने इसका सीधा-सरल उपाय निकाला कि पेटीएम से पेमेंट लेना ही बंद कर दिया। इसका नुकसान श्याम बाबू को भी हुआ, वह शर्मा जी की दुकान के बाहर ही सब्जी बेचने का काम करता था और ऑनलाइन पेमेंट शर्मा जी की दुकान पर करवा दिया करता था। अब शर्मा जी ने पेमेंट लेना बंद कर दिया, तो उसे भी कैश शिफ्ट होना पड़ा है। ये कोई कहानी नहीं बल्कि भारत के हर दूसरे मोहल्ले में छोटा-मोटा काम करने वाले लोगों



वाला सेंसेक्स 1,384.96 अंक या 1.95 फीसदी के लाभ में रहा। सेंसेक्स की टॉप 10 कंपनियों में से 8रिलायंस इंडस्ट्रीज, टाटा कंसल्टेंसी सर्विसेज (टीसीएस), एचडीएफसी बैंक, आईसीआईसीआई बैंक, इन्फोसिस, एलआईसी, भारतीय स्टेट बैंक (एसबीआई) और हिंदुस्तान यूनिलीवर (एचयूएल) के बाजार पूंजीकरण में बढ़ोतरी हुई। वहीं भारती एयरटेल और आईटीसी का मूल्यंकन घट गया।
**देश की टॉप कंपनियों में 8 को हुआ फायदा**
टॉप 10 सबसे मूल्यवान कंपनियों में से आठ के ज्वाइंट मार्केट कैप में कुल 2,90,267.98 करोड़ रुपए की वृद्धि हुई। जबकि दो कंपनियों को नुकसान उठाना पड़ा है। इन दोनों कंपनियों को

ज्वाइंटली 24,162.82 करोड़ रुपए का नुकसान हुआ है। रिलायंस इंडस्ट्रीज का मार्केट कैप 1,38,290.85 करोड़ रुपए बढ़कर 19,72,028.45 करोड़ रुपये पर पहुंच गया। पिछले सप्ताह कंपनी के शेयर में 7.54 फीसदी का उछाल आया। टाटा कंसल्टेंसी सर्विसेज (टीसीएस) ने सप्ताह के दौरान 57,867.9 करोड़ रुपये जोड़े, जिससे इसकी वैल्यूएशन 14,51,307.84 करोड़ रुपए हो गई। देश के सबसे बड़े लेंडर एसबीआई की बाजार हैसियत 33,467.29 करोड़ रुपये बढ़कर 5,80,456.76 करोड़ रुपए पर पहुंच गई। देश की सबसे बड़ी इश्योरेंस कंपनी भारतीय जीवन बीमा निगम (एलआईसी) का मार्केट कैप 26,153.87 करोड़

रुपए बढ़कर 5,97,490.91 करोड़ रुपये हो गया। देश के दूसरे सबसे बड़े प्राइवेट लेंडर आईसीआईसीआई बैंक की वैल्यूएशन 10,522.67 करोड़ रुपए बढ़कर 7,19,033.83 करोड़ रुपए पर आ गई है। वहीं देश की सबसे बड़ी आईटी कंपनियों में से एक इन्फोसिस का मार्केट कैप 9,566.79 करोड़ रुपए बढ़कर 7,03,024.44 करोड़ रुपए हो गया। देश का सबसे बड़ा प्राइवेट लेंडर एचडीएफसी बैंक की बाजार हैसियत 8,771.34 करोड़ रुपए बढ़कर 10,98,772.65 करोड़ रुपए पर आ गई है। देश की सबसे बड़ी एफएमसीजी कंपनी हिंदुस्तान यूनीलीवर की वैल्यूएशन में 5,627.27 करोड़ रुपए का उछाल देखने को मिला और मार्केट कैप 5,76,601.44 करोड़ रुपए हो गया। इस रुख के उलट आईटीसी का मार्केट कैप 18,931.64 करोड़ रुपए घटकर 5,49,330.64 करोड़ रुपए पर आ गया है। भारती एयरटेल की वैल्यूएशन में 5,231.18 करोड़ रुपए की गिरावट आई और यह 6,47,176.65 करोड़ रुपए पर आ गया।

### गौतम अडानी बनाने जा रहे हैं इतिहास, 10 हजार करोड़ में करेंगे ये काम

नई दिल्ली, 4 फरवरी (एजेंसियाँ)। एशिया के दूसरे सबसे अमीर कारोबारी गौतम अडानी इतिहास रचने जा रहे हैं। इस काम में वह करीब 10 हजार करोड़ रुपए खर्च करेंगे. जी हां, अरबपति कारोबारी गौतम अडानी का अडानी ग्रुप गुजरात के मुंद्रा में दुनिया का सबसे बड़ा सिंगल लोकेशन कॉर्पर मैनुफैक्चरिंग यूनिट लगाने जा रहे हैं. जानकारी के अनुसार इस प्लॉट से इंपोर्ट पर भारत की निर्भरता को कम करने और ऊर्जा बदलाव में मदद मिलेगी. मामले की जानकारी रखने वाले दो सूत्रों ने बताया कि 1.2 अरब अमेरिकी डॉलर के निवेश से तैयार हो रहा यह प्लॉट मार्च के अंत तक पहले फेज का ऑपरेशन शुरू कर देगा. उन्होंने बताया कि प्लॉट, 2029 तक पूर्ण पैमाने पर 10 लाख टन क्षमता के साथ परिचालन शुरू करेगा.

**किन कामों में होती है जरूरत**
चीन और अन्य देशों की तरह भारत भी कॉपर का प्रोडक्शन तेजी से बढ़ा रहा है, जो जीवाश्म ईंधन का इस्तेमाल कम करने के लिए एक महत्वपूर्ण धातु है. ऊर्जा बदलाव के लिए महत्वपूर्ण टेक्नोलॉजी जैसे इलेक्ट्रिक वाहन (ईवी), चार्जिंग इंफ्रा, सोलर फोटोवोल्टिक (पीवी), विंड एनर्जी और बैटरी सभी में कॉपर की जरूरत होती है. अडानी एंटरप्राइजेज लिमिटेड (ईईएल) की सव्सडीयरी कंपनी कच्छ कॉपर लिमिटेड (केसीएल) दो फेज में



10 लाख टन सालाना क्षमता वाली तांबा रिफाइनरी परियोजना स्थापित कर रही है.

**कितनी होती है भारत में खपत**
पहले फज में पांच लाख टन प्रति वर्ष की क्षमता शुरू की जाएगी. इसके लिए केसीएल ने जून, 2022 में वित्तपोषण हासिल किया था. सूत्रों में से एक ने कहा कि अडानी ग्रुप संसाधन कारोबार, लॉजिस्टिक, नवीकरणीय ऊर्जा और बुनियादी ढांचे में अपनी मजबूत स्थिति का लाभ उठाकर तांबे के कारोबार में है. उन्होंने कहा कि भारत में प्रति व्यक्ति तांबे की खपत लगभग 600 ग्राम है, जबकि वैश्विक औसत 3.2 किलोग्राम है. सूत्रों के अनुसार क्लरन एनर्जी सिस्टम की की दिशा में भारत की मुहिम, इलेक्ट्रिक वाहनों की बढ़ती पैठ और कई संबंधित एप्लिकेशंस की वजह से 2030 तक घरेलू तांबे की मांग दोगुनी होने की उम्मीद है.

#### सोमवार, 5 फरवरी- 2024 वित्त-वाणिज्य स्वतंत्रवार्ता, हैदराबाद

#### अरबपतियों की दुनिया में जुकरबर्ग का रिकॉर्ड, एक दिन में कमाए 2.33 लाख करोड़



नई दिल्ली, 4 फरवरी (एजेंसियाँ)। फेसबुक के बॉस मार्क जुकरबर्ग ने अरबपतियों की दुनिया में तहलका मचा दिया है। एक दिन में 28 बिलियन डॉलर से ज्यादा की कमाई कर उन्होंने एक नया रिकॉर्ड कायम कर लिया है। खास बात तो ये है कि इस इजाफे के साथ उन्होंने बड़े—बड़े दिग्गजों को पीछे छोड़ दिया है। वहीं दूसरी ओर उन्होंने अपनी जगह दुनिया के टॉप 5 अरबपतियों में बना ली है। अगर मार्क जुकरबर्ग की दौलत में इसी तरह का इजाफा देखने को मिला तो वह फ्रेंच कारोबारी बर्नार्ड अर्नॉल्ट को भी पीछे छोड़कर दुनिया के तीसरे सबसे अमीर अरबपति बन सकते हैं।मौजूदा साल में मार्क जुकरबर्ग की दौलत में सबसे ज्यादा इजाफा देखने को मिला है। अगर बात भारत की करें तो अडानी की दौलत में भले ही मामूली बढ़ोतरी देखने को मिली हो, लेकिन उन्हें भी एक पायदान का फायदा हुआ है और वह दुनिया के 13वें सबसे अमीर कारोबार बन गए हैं। आइए आपको भी बताते हैं कि आखिर इस इजाफे के बाद मार्क जुकरबर्ग की कुल दौलत कितनी हो गई है।

**फेसबुक के बॉस का डंका**
क्लुमबर्ग बिलियनर्स इंडेक्स के आंकड़ों के अनुसार फेसबुक के बॉस मार्क जुकरबर्ग की दौलत में शुक्रवार को जबरदस्त इजाफा देखने को मिला है। वास्तव में शुक्रवार को मेटा के शेयर 20 फीसदी से ज्यादा बढ़ गए। जिसकी वजह से मार्क जुकरबर्ग की दौलत में 28.1 बिलियन डॉलर यानी 2.33 लाख करोड़ रुपए की बढ़ोतरी देखने को मिली। जिनके बाद मार्क जुकरबर्ग की कुल दौलत 170 अरब डॉलर हो गई है। खास बात तो ये है कि उन्होंने स्टॉक बॉल्सर और बिल गेट्स को भी पीछे छोड़ दिया है। जिसके बाद वो दुनिया के चौथे सबसे अमीर अरबपति हो गए हैं। मौजूदा साल में फेसबुक के बॉस की दौलत में 42.4 अरब डॉलर से ज्यादा की बढ़ोतरी देखने को मिल चुकी है।वहीं दूसरी ओर गौतम अडानी को बाद करें तो शुक्रवार को भले ही उनकी दौलत में मामूली इजाफा देखने को मिला हो, लेकिन उसके बाद भी उन्हें रैंकिंग में एक पायदान का फायदा हुआ है। क्लुमबर्ग के अनुसार गौतम अडानी की दौलत में 600 मिलियन डॉलर यानी करीब 5000 करोड़ रुपए बढ़ोतरी देखने को मिली है।

### देश के 100 चैनलों पर होगा मुकेश अंबानी का कब्जा, करने वाले हैं सबसे बड़ी डील

नई दिल्ली, 4 फरवरी (एजेंसियाँ)। मुकेश अंबानी इंडियन मीडिया इंडस्ट्री का सबसे बड़ा नाम होने वाला है। एक डील होते ही मुकेश अंबानी के हाथों में 100 से ज्यादा चैनल और दो स्ट्रीमिंग प्लेटफॉर्म हाथों में होंगे।

जानकारों की मानें तो मुकेश अंबानी की रिलायंस इंडस्ट्रीज और वॉल्ट डिज्नी का मर्जर लगभग तय माना जा रहा है। दोनों कंपनियों के बीच बातचीत एडवांस लेवल पर पहुंच चुकी है। स्टार इंडिया और वायाकॉम18 के मर्जर में 100 से ज्यादा टीवी चैनल और दो स्ट्रीमिंग प्लेटफॉर्म शामिल हैं। अगर ये मर्जर होता है तो मीडिया इंडस्ट्री में अब तक का सबसे बड़ा मर्जर होगा।

**किसकी कितनी होगी हिस्सेदारी**

स्टार-वायाकॉम18 मर्जर यूनिट में रिलायंस की हिस्सेदारी 51 फीसदी से ज्यादा हो सकती है।

वहीं दूसरी ओर डिज्नी की हिस्सेदारी 40 फीसदी होगी। मर्जर यूनिट में उदय शंकर और जेम्स मडौक की बोधि टी सिस्टम्स की हिस्सेदारी 7-9 फीसदी हो सकती है। जानकारी के अनुसार रिलायंस मर्जर यूनिट में एक्सट्रा कैपिटल लगा सकती है ताकि इस नई कंपनी को डायरेक्ट सव्सडियरी कंपनी के रूप में तैयार किया जा सके।


दैनिक पंचांग		श्री पिंगल नामक संवत्सर-विक्रम संवत्- 2080
<b>ग्रह गोचर</b>		शुक्र संवत् - <b>1945</b> , सूर्य -सत्रराण्य - ऋतु - शिशिर महावीर निर्वाण संवत् - <b>2550</b> ,हिजरी सन् - <b>1444</b> कलियुग अवधि- <b>432000</b> भोग्य किंत्वं- <b>४26876</b> [सुराहिद - 06-50 सुरासिह - 18-09] कलियुग संवत् - <b>5124</b> वर्ष कल्पावर्ध संवत् - <b>1972949124</b>
<b>ग्रह स्थिति</b>	<b>लग्नारंभ समय</b>	शुद्धि ग्रहावर्ध संवत्- <b>1955885124</b> दिशाशुल - पूर्व - कांच में मृदु देखकर घर से निकले तिथि- शर्मा - <b>17-24</b> - तक उपरात एकादशी मास - माघ कृष्ण पक्ष , सोमवार <b>05 February</b> नक्षत्र - अश्लेषा - <b>०7-20</b> - तक उपरात ज्येष्ठा योग - ध्रुव - <b>10-51</b> - तक उप व्याघात करण - तिथि - <b>17-24</b> - तक उप- बव विशेष:- मकर मे भौम - <b>21-43</b> से व्रत -न्योहार - भद्रा काल- <b>17-24</b> तक

विशेष:- राशिफल "हाँ के गोचर के आधार पर लिखा गया है।सूक्ष्म फलादेश के लिए जन्म पत्रिका की सूक्ष्म स्थिति जानने के लिए जन्म कृण्णली दिखाना चाहिए।

श्री पंचागुली ज्योतिष केन्द्र Hyd,Sec	
दिन का चौघड़िया	रात का चौघड़िया
अमृत काल शुभ शुभ रोग	चंचल 18:09 - 19:46 शुभ रोग 19:46 - 21:21 अशुभ काल. 21:21 - 22:55 अशुभ लाभ 22:55 - 24:30 शुभ
उत्पात चंचल लाभ अमृत	उत्पात 24:30 - 02:04 अशुभ शुभ 02:04 - 03:39 शुभ अमृत 03:39 - 05:13 शुभ चंचल 05:13 - 06:50 शुभ

आपका सशिफल	
<b>मेघ</b> चू,चे, चो, ला, ली, लू, ले, लो, अ,	कुछ समय से अपने कार्यालय में आप काफी अच्छा काम कर रहे है और ये खुशी आज आपको अपने माँलिक की नजरो में काबो उपर उठाएगी। पेटेन्लति भी आपका इंतजार कर रही है परन्तु आपके सहकर्मियों को रेश एवं जलन आपका मन खराब कर सकती है। ये आपको दिल एक मुश्किल चुनौती को तहर है और आपको इस बात का ध्यान रखना है की ये चीज आपके मन और मॉलिकत पर बुरा प्रभाव न डाले।
<b>वृष</b> ई, उ, ए, जो, वा, वी, वू, वे, वो,	जहाँ तक वित्तीय मामलों का संबंध है, आज आप एक बुद्धिमान निर्णय लेंगे। सलाह आपका उचित मार्गदर्शन करेगी, तो आज छोटे लाभ से संतुष्ट रहे। शेयर बाजार में लगे लोग अब बड़े शेयरों के निवेश से बचे। अपने भीतर की आवाज सुनकर अपने अंशजान से काम करे।
<b>मिथुन</b> का, की, कू, घ, ड, छ, के, को, ह,	आपको अपने कामों को पूरा करने के लिए बहुत कम साधन उपलब्ध होंगे और इससे आपके काम में बाधा पहुंचेगी।। इससे परेशान न हों,आपको दिन के अंत तक अपनी परसत का काम और साधन दोनों ही मिल जायेंगे। आप प्रकृति से ही महनती हैं और आप जिम्मेदारियों के साथ साथ स्वतंत्रता का भी आनंद लेंगे।
<b>कर्क</b> ही, हू, हूं, हो, डा, डी, डू, डे, डो,	ये समय अपनी प्रतिभा पर ध्यान केंद्रित करने और अपनी कमजोरियों के बारे में चिंतन न करने का है। यह आप के लिए जीत का युग है। आप अपनी रणनीति के साथ दृढ़ है और अपने शब्दों के साथ अत्यंत सटीक रहेंगे। आपको पतक संर्पित से या अपने अतीत के निवेश से कुछ अप्रत्याशित धन प्राप्त हो सकता है, लेकिन मौद्रिक लेनदेन में शामिल किसी पर भी भरोसा न करे और सावधान रहे।
<b>सिंह</b> मा, मी,मू, मे, मो, टा, टी,टू,टे,	छात्रों के लिए, यह किसी भी परीक्षा में उतरने लिए एक अच्छा दिन है। सफलता आपके साथ है। पेशवरी के लिए, आपके कार्य स्थल पर एक सकारात्मक दिव होगा। लीवब मुद्दों का हल मिलेगा।। अगर आपको लगता है की वेतन वृद्धि के लिए आज का दिन उपयुक्त है तो अपने उच्च अधिकारियों से बात करने का दिन आज अच्छा है।
<b>कन्या</b> टो, पा, पी, पू, ष, ण, ठ, पे, पो,	आज आपका वित्त और धन अस्थिर रह सकते हैं और आप अपने आप को नुकसान की स्थिति में पा सकते हैं , पर आप ज्यादा चिंता न करे , क्योंकि यह एक छोटा नुकसान हो सकता है। सतर्क रहे। आपका परिवार हमेशा आपके साथ है और आपके क्वाचय में खड़ा है। आप बहुत जल्दी इस घाटे को पूर्ण करने में सक्षम है।

रा, री, रू, रे, रो, ता, ती, तू, ते,	वृश्चिक
आज आपको लिए का भयशाली दिन है। आप किसी भी बैठक या बातचीत में शोध पर रहेंगे। आप बहुत आसानी से किसी भी पुमावदार स्थिति से बाहर आ जाएंगे। आपके प्रयासों की सहायता की जाएगी। अगर आप एक संपत्ति में आज निवेश करने की योजना बना रहे हैं, तो आपको एक अच्छा सौदा मिल सकता है। सावधानी से दरतावेजों को पढ़ने के बाद ही अपने हस्ताक्षर करें।	तो,ना,नी, ने,नु, नो, या, यी, यु,
मिथुन	मकर
आज आपको एक सुपर हीरो को तरह शक्तिाय मिल सकती है। आपके लीवत कार्य और परियोजनाओं के पूरा होने के संकेत दिखाई देंगे। आप अपने करीबी लोगों के साथ आज मिल सकते हैं। अपनी टीम को प्रोत् और प्रोत्साहित करें। आपका सहयोगी अपनी जिम्मेदारियों से दूर भाग सकता है इसलिए चालाकी से काम लें। आप अपने पुराने निवेश पर व्यय मिलने से हैरान हो सकते हैं।	भो, जा, जो, जो, खु, खे, खो, गा, गी
रकुंभ	मीन
आज बड़ी और छोटी सफलताएं आपके कार्य क्षेत्र में दस्तख़ाब दे रही है। आपके द्वारा एक समय में प्रदान की गई सेवाओं के लिए आपको कुछ भुगतान प्राप्त हो सकता है या आपको एक अप्रत्याशित बोनस मिल सकता है। एक लंबे समय से जो पेटेन्लति अटकों हुई थी वह आपको मिल सकती है या आपका पद उँचा हो सकता है।	दी, दू, थ, झ, ज, दे, दो, चा, ची
पं।महेशचन्द्र शर्मा 9247132654, 8309517693	

















## सबसे मूल्यवान धन स्वास्थ्य है : न्यायाधीश सुरेपल्ली नंदा

आसिफाबाद, 4 फरवरी (स्वतंत्र वार्ता)। राज्य उच्च न्यायालय के न्यायाधीश सुरेपल्ली नंदा ने कहा कि मानव जीवन में सबसे मूल्यवान धन स्वास्थ्य है। दयालीबाई लाल चंद चैरिटेबल ट्रस्ट के संस्थापक अध्यक्ष दयानंद गौरी और सदस्य मीरा गौरी के सौजन्य से कलेक्टरेट भवन परिसर में वकीलों, अदालत के कर्मचारियों, कलेक्टरेट कर्मचारियों, जिला पुलिस कार्यालय के कर्मचारियों, मल्लारेड्डी नारायण अस्पताल-हैदराबाद के कर्मचारियों के लिए एक मेगा चिकित्सा शिविर का आयोजन किया गया।

रविवार को जिला केंद्र में विधिक जागरूकता सम्मेलन में शामिल हुए उच्च न्यायालय के न्यायाधीश को जिला न्यायाधीश एम.वी. रमेश, जिला कलेक्टर बोरकडे हेमंत सहदेव राव, जिला अतिरिक्त कलेक्टर दीपक तिवारी, एसपी सुरेश कुमार, जिला वन अधिकारी नीरज कुमार ट्रेबरीवाल एवं जिला चिकित्सा स्वास्थ्य अधिकारी तुकाराम ने स्वागत

किया। पुलिस की सलामी लेने के बाद ज्योति जलाकर कार्यक्रम की शुरुआत की गई। इस अवसर पर न्यायाधीश ने कहा कि सभी को अपने स्वास्थ्य का ध्यान रखना चाहिए, देश के विकास को तभी गति मिलेगी जब सभी स्वस्थ होंगे, और स्वास्थ्य मानव जीवन की सबसे मूल्यवान संपत्ति है। उन्होंने कहा कि दुनिया कैंसर के खतरे से जूझ रही है और अगर प्राथमिक स्तर पर इसका पता चल जाए तो तुरंत इलाज कराकर इस बीमारी से बचा जा सकता है। उन्होंने कहा कि इस चिकित्सा शिविर में कैंसर, हृदय जांच, ईएनटी, मधुमेह, दंत समस्याएं और अन्य चिकित्सा परीक्षण किए गए। अधिकारी-कर्मचारी अपने स्वास्थ्य का ध्यान रखें। उन्होंने कहा कि प्रत्येक व्यक्ति को कानून की जानकारी होनी चाहिए और कानून के समक्ष सभी समान हैं। उन्होंने कहा कि वर्ष 198% में सुप्रीम कोर्ट ने जिला कानूनी सेवा प्राधिकरण की शुरुआत की थी और जब गरीबों को कानूनी समस्याएं आती थीं, तो वे जिला

कानूनी सेवा प्राधिकरण से संपर्क कर सकते थे और अपने मामलों की मुफ्त में पैरवी करने के लिए कानूनी सेवाएं प्राप्त कर सकते थे।

जिलाधिकारी ने कहा कि उन्हें मेगा मेडिकल कैम्प के माध्यम से अधिकारियों, कर्मचारियों एवं स्टॉफ का मेडिकल परीक्षण कराने में प्रसन्नता हो रही है तथा सभी को इस कैम्प का लाभ उठाकर संयमित होकर परीक्षण कराना चाहिए। बड़ी संख्या में कर्मचारियों ने चिकित्सा शिविर में भाग लिया। इस अवसर पर मल्लारेड्डी नारायण अस्पताल के डॉक्टरों और कर्मचारियों को शॉल देकर सम्मानित किया गया। इस कार्यक्रम में आसिफाबाद, सिरपुर के जूनियर सिविल जज युवराज, अजय, जिला अतिरिक्त कलेक्टर दसारी वेणु, एडिशनल एसपी अचंवेश्वर राव, आसिफाबाद, सिरपुर बार एसोसिएशन के अध्यक्ष बोनोगिरी सतीश, अधिवक्ता, जिला अधिकारी, कर्मचारी और अन्य लोग शामिल हुए।

## हैदराबाद में गांजा रखने के आरोप में दो लोगों को किया गिरफ्तार

हैदराबाद: तत्पाचबूतरा पुलिस ने हैदराबाद कमिश्नर टास्क फोर्स (दक्षिण पश्चिम) टीम के साथ मिलकर शनिवार रात दो लोगों को पकड़ा, जिनके पास कच्चा तौर पर 68 किलोग्राम गांजा था। पुलिस अधिकारियों ने उनके पास से तस्करी का सामान, एक कार, एक स्कूटर और पांच मोबाइल फोन जब्त किए। गुप्त सूचना के आधार पर कारवाई करते हुए पुलिस ने फर्नीचर का कारोबार करने वाले आसिफनगर के मोहम्मद इशाक (33) और सबरनगर के एसामुद्दीन (26) को पकड़ा और सामग्री जब्त कर ली।

एसपी लैंगर हौज, एम ए जावेद ने कहा, दोनों संदिग्धों ने ओडिशा के राजू से गांजा लिया और मंगलहाट में एक संपर्क को डिलीवरी करने जा रहे थे, जब सूचना पर पुलिस टीम ने उन्हें पकड़ लिया।

इशाक ने राजू को लगभग 2.70 रुपये देने का वादा किया और अपने दोस्त से यह कहकर इनोवा कार की व्यवस्था की कि वह अपने परिवार के साथ दूर पर जा रहा है। इशाक ने गांजे से लदी अपनी इनोवा कार को शहर पहुंचने पर चलाने के लिए एसामुद्दीन को काम पर रखा था।

पुलिस उस व्यक्ति की पहचान करने और उसे गिरफ्तार करने का प्रयास कर रही है जिसे गांजा प्राप्त करना था, जबकि राजू को पकड़ने के लिए एक विशेष टीम का गठन किया गया था जिसने दोनों को गांजा उपलब्ध कराया था। एनडीपीएस एक्ट के तहत मामला दर्ज किया गया है।

## अज्ञात महिला की हत्या, शव मंजीरा नदी में फेंका गया

संगारेड्डी, 4 फरवरी (स्वतंत्र वार्ता)। एक अज्ञात महिला की हत्या कर शव को चांदर में भरकर, पत्थर बांधकर मंजीरा नदी में फेंक दिया गया। क्षत-विक्षत शव रविवार को रायकोड मंडल के सिरु गांव में पानी पर तैरता हुआ पाया गया और उसे पोस्टमार्टम के लिए जहीराबाद के क्षेत्रीय अस्पताल में स्थानांतरित कर मामला दर्ज किया गया है।

## किसी वक्त भारत 'विश्व गुरु' के साथ 'विश्व मित्र' भी था

### सीडीएस जनरल चौहान बोले- प्राचीन भारतीय ग्रंथ ज्ञान के भंडार

मुंबई, 4 फरवरी (एजेंसियां)। चीफ ऑफ डिफेंस स्टाफ (सीडीएस) जनरल अनिल चौहान ने कहा कि प्राचीन भारतीय युक्तियां शासन कला को समझने में मदद कर सकती हैं। उन्होंने कहा कि भारत अतीत में 'विश्व मित्र' के होने के साथ-साथ 'विश्व गुरु' भी था।

सीडीएस जनरल अनिल चौहान ने कहा कि प्राचीन भारतीय ग्रंथों का ज्ञान आज की रणनीति की जरूरतों के लिए प्रासंगिक है। प्राचीन भारतीय ग्रंथ ज्ञान के भंडार हैं। सीडीएस ने रामायण, महाभारत जैसे बड़े महाकाव्यों का उदाहरण दिया। उन्होंने कहा कि उनका प्राचीन ज्ञान आज की रणनीतिक जरूरतों के लिए प्रासंगिक है।

अनिल चौहान ने भारतीय सेना के पुणे मुख्यालय वाले दक्षिणी कमान के सहयोग से पेंटागन प्रेस द्वारा आयोजित रक्षा साहित्य महोत्सव कलम और कवच कार्यक्रम को संबोधित कर रहे थे। अपने उद्घाटन भाषण में दक्षिणी सेना कमांडर लेफ्टिनेंट जनरल एके सिंह ने आधुनिक खतरों और चुनौतियों का मुकाबला करने के लिए इन प्राचीन रणनीतियों को अपनाने पर जोर दिया।

सीडीएस जनरल चौहान ने आधुनिक युद्ध में प्राचीन भारतीय रणनीतियों विषय पर भाषण दिया। प्राचीन विश्व में भारत की स्थिति के बारे में बोलते हुए सीडीएस ने कहा, किसी समय भारत विश्व गुरु था। जब पश्चिम अंधकार युग में था तब हम भौतिकी, चिकित्सा विज्ञान, खगोल विज्ञान, गणित आदि में गुरु थे।

लेकिन किसी तरह हमने इसे खो दिया। विश्व गुरु रहते हुए हम विश्व मित्र भी थे। ऐसा किसी भी चीज पर बहुत गहराई से बहस करने और उसका विश्लेषण करने की हमारी बुनियादी क्षमता के कारण था। गहन शिक्षा हमारे

डीएनए का हिस्सा थी। वह डीएनए नहीं बदला है। हम वही भारतीय हैं जो एक समय में विश्व गुरु थे। जनरल चौहान ने कहा कि प्राचीन भारतीय ग्रंथ आपको शासन कला, कूटनीति को समझने या एक बड़ी रणनीति विकसित करने में मदद कर सकते हैं। जब आप टीटीपी (रणनीति, तकनीक और प्रक्रियाएं) को देखते हैं जो प्रौद्योगिकी से प्रभावित है, तो आपको यह प्रासंगिक नहीं लग सकता है। मैं जो कह रहा हूँ वह प्रासंगिक है, क्योंकि वे आपको बताते हैं कि आप एक समय में विश्व गुरु थे। इसलिए प्राचीन भारतीय युक्तियां हमारे लिए प्रेरणा का स्रोत होनी चाहिए।

सीडीएस ने यह भी कहा कि सशस्त्र बलों की दुनिया एक बड़े बदलाव के कगार पर है और इसे सैन्य मामलों की तीसरी क्रांति करार दिया।

उन्होंने कहा कि इसके आकार और रूपरेखा अभी तक वास्तव में पहचाने जाने योग्य हैं, लेकिन एक सामान्य समझना हमारे लिए उपलब्ध है। भारतीय सशस्त्र बल पहले से ही इस आरम्भ का नेतृत्व कर रहे हैं, जैसे राष्ट्र औद्योगिक क्रांति में पीछे छूट गया था। इसलिए हम जो करने की कोशिश कर रहे हैं। उसको पकड़ना है।

उन्होंने कहा कि वास्तव में विकसित राष्ट्रों के साथ बराबरी करने का एकमात्र तरीका यही है कि हम उनके साथ तीसरे आरम्भ को बदलने की कोशिश करें। इसके लिए हमारी ओर से बहुत अधिक कल्पनाशीलता और एक नवोन्मेषी एवं आविष्कारशील दृष्टिकोण की आवश्यकता होगी। और मैं इस बात की वकालत करता हूँ कि इस आरम्भ का नेतृत्व प्रौद्योगिकियों द्वारा नहीं, बल्कि रणनीति द्वारा किया जाएगा। हमारे सामने यही विकल्प है।



हैदराबाद, 4 फरवरी (स्वतंत्र वार्ता)। बदरीविशाल पन्नालाल पिन्ती ट्रस्ट-अग्रवाल सेवा दल द्वारा शिव मंदिर कमेटी पब्लिक गार्डन के सहयोग से 123 वां निशुल्क मेडिकल कैम्प नामपल्ली पब्लिक गार्डन में संपन्न हुआ।

आज यहां अग्रवाल सेवा दल के प्रचार सहायक अजीत गुप्ता द्वारा जारी प्रेस विज्ञप्ति के अनुसार, शिविर में टीएसएस अस्पताल बंजारा हिल्स के द्वारा बीएमपीडी, आरबीएस, रक्तचाप की जांच की गई जिसमें डॉ. तरुण, जनरल डिफेंसियन डॉ.सोम्या,

### मुथंगी टोल प्लाजा पर 84 किलो गांजा जब्त

संगारेड्डी, 4 फरवरी(स्वतंत्र वार्ता)। उत्पाद शुल्क और प्रवर्तन अधिकारियों ने पटानचेर पुलिस स्टेशन की सीमा के तहत मुथंगी में ओआरआर टोल प्लाजा पर एक एसयूवी से 84 किलोग्राम सूखा गांजा जब्त किया, जब इसे आंध्र प्रदेश सीमा से महाराष्ट्र ले जाया जा रहा था। जिसकी किमत 12 लाख रुपये है। हैदराबाद में गांजा रखने के आरोप में दो लोगों को गिरफ्तार किया गया वाहन चालक नलगोडा के बोल्लाराम पट्टी निवासी रामवत रमेश को हिरासत में ले लिया गया। जांच जारी है।

कैडिया, काजल अग्रवाल, अनिता गुप्ता, सुनंद अग्रवाल सहित स्वयंसेवी योगेश अग्रवाल, मनोज सिंह, सुमन भुवानिया, बबीता गर्ग, रितु गर्ग, सुनैना नरसरिया, संतोष अग्रवाल, गोपाल अग्रवाल, अग्र महिला मंच की दीपा गर्ग, अंजू गोयल, सरला अग्रवाल, अनिता अग्रवाल, समाजसेवी गोपाल सिंह, शंकरलाल यादव, घनश्याम यादव, पिती लैमिनेशंस के सदस्य ने अपना सहयोग प्रदान किया। अवसर पर शिविर में 273 लोगों ने लाभ लिया।

## हिट एंड रन में सॉफ्टवेयर इंजिनियर की मौत

हैदराबाद, 4 फरवरी (स्वतंत्र वार्ता)। चांदरघाट में शनिवार रात हिट एंड रन मामले में एक सॉफ्टवेयर इंजीनियर की मौत हो गई। वनस्थलीनूपम निवासी पीडित एस साईराम(23) काम पूरा करने के बाद शनिवार रात अपनी मोटरसाइकिल पर घर लौट रहे थे तभी एक अज्ञात वाहन ने उनकी बाइक को टक्कर मार दी। चांदरघाट पुलिस ने कहा कि घटना में साईराम गंभीर रूप से घायल हो गया और उसकी मौत पर ही मौत हो गई, जबकि चालक मौके से भाग गया। सूचना पर चांदरघाट पुलिस मौके पर पहुंची और शव को पोस्टमार्टम के लिए उस्मानिया जनरल अस्पताल के शवगृह में रखवा दिया। मामला दर्ज कर लिया गया है और दुर्घटना का कारण बनने वाले वाहन की पहचाल करने के लिए जांच की जा रही है। पुलिस घटनास्थल के

आसपास लगे निगरानी कैमरों की फुटेज की जांच कर रही है।

एक अलग मामले में, रविवार दोपहर बहादूरपुरा रोड पर एक टीएसआरटीसी बस ने स्कूटर को टक्कर मार दी, जिससे एक महिला बुशरा फातिमा(45) की मौत हो गई, जबकि उनके पति अहमद मोहिउद्दीन(55) घायल हो गए। दंपति शास्त्रीपुरम स्थित अपने घर से शहर की ओर जा रहे थे, तभी वनपर्षी से एमजीबीएस आ रही आरटीसी बस ने ताडबन जंक्शन पर स्कूटर को टक्कर मार दी और दंपति गिर गए। सिर पर चोट लगने के कारण महिला की मौत पर ही मौत हो गई, जबकि मोहिउद्दीन को चोट आई और उन्हें इलाज के लिए उस्मानिया जनरल अस्पताल में स्थानांतरित कर दिया गया। बस ड्राइवर के खिलाफ मामला दर्ज कर उसे हिरासत में लिया गया है।



अग्रणी महिला मंच द्वारा 4 फरवरी को विश्व कैंसर डे के उपलक्ष्य में खैरताबाद एमएनजे कैंसर अस्पताल में 150 लोगों को तेल, कंगा, नैपकिन, फल, ज्यूस, बिस्कुट एवं अन्य सामान वितरित किया गया। इस अवसर पर मंच कि अध्यक्षता सुमन भुवानिया, बविता गर्ग, रितु गर्ग, टीना खंडेलवाल, सुनयना नरसरिया, श्रद्धा सुखिया, सारिका गर्ग एवं पवन भुवानिया उपस्थित थे।



तुलजापुर स्थित तुलजाभवानी मंदिर में हैदराबाद के देवी भक्त तेडेवाले परिवार की ओर से 11 कलशों से अभिषेक किया गया। इस अवसर पर परिवार के सदस्य एवं अन्य भक्त।



## सीएम ने सब कमेटी के साथ बैठक की



हैदराबाद, 4 फरवरी (स्वतंत्र वार्ता)।मुख्यमंत्री ए रवंत रेड्डी ने कैबिनेट उप-समिति को बंद पड़ी निजाम चीनी फैक्टरियों के पुनरुद्धार पर जल्द से जल्द एक व्यापक रिपोर्ट प्रस्तुत करने का निर्देश दिया।

सीएम ने आज (रविवार) सचिवालय में सब कमेटी के साथ बैठक की।बैठक में चीनी फैक्ट्री पुनरुद्धार समिति के अध्यक्ष और राज्य उद्योग मंत्री डी श्रीधर बाबू

और मंत्री - दामोदरा राजा नरसिम्हा, कोमाटिरेड्डी वेंकट रेड्डी, एमएलसी जीवन रेड्डी, विधायक सुदर्शन रेड्डी, रोहित राव, अदलूरी लक्ष्मण कुमार और पूर्व विधायक ए.चंद्रशेखर और अधिकारियों ने भाग लिया। समिति ने लॉबित बकाया और बोधन और मुत्युमपेट में बंद निजाम चीनी कारखानों के सामने आने वाली वित्तीय कठिनाइयों पर चर्चा की। मुख्यमंत्री ने गन्ना किसानों की

आवश्यकताओं एवं उनकी समस्याओं के बारे में विस्तार से जानकारी ली।सीएम रवंत रेड्डी ने उप समिति से चीनी मिलाों के पुनरुद्धार के लिए उपयुक्त सिफारिशें और सुझाव देने को कहा। सीएम ने कमेटी को तय समय में रिपोर्ट तैयार करने के निर्देश दिए। सीएम ने कहा कि वह समिति द्वारा सौंपी गई रिपोर्ट के आधार पर एक और बैठक करेगा।

## सगुण-निर्गुण का भेद मिटाते हैं सदगुरु : साध्वी रितु भारती जी



हैदराबाद, 4 फरवरी (स्वतंत्र वार्ता)। दिव्य ज्योति जाग्रति संस्थान द्वारा हीरा हॉल में मासिक सत्संग एवं भंडारा कार्यक्रम का आयोजन किया गया। इस अवसर पर गुरुदेव आशुतोष महाराज की शिष्या साध्वी रितु भारती ने ईश्वर के निर्गुण एवं सगुण रूपों की चर्चा करते हुए कहा कि जहां अपने निर्गुण स्वरूप में ईश्वर हर समय हर काल में विद्यमान रहता है और सृष्टि के कण-कण में समाया हुआ है वहीं सगुण रूप में वही ईश्वरीय सत्ता शरीर धारण कर संसार में आती है। कई बार भक्ति मार्ग में यह प्रश्न हमारे सामने खड़ा हो जाता है कि सगुण को मानना श्रेष्ठ है या निर्गुण की उपासना करनी

चाहिए। इसका समाधान देते हुए तुलसीदास रामचरितमानस में कहते हैं कि दोनों में कोई भेद नहीं है भक्तों के प्रेम वश वही निर्गुण रूप, सगुण रूप लेके अवतार लेता है।

साध्वी जी ने कहा चूंकि मनुष्य का मन सगुण वस्तुओं से, सगुण अभिव्यक्ति से अधिक जुड़ा हुआ है, कोई भी चीज जो हमारे सामने दिखती है, जिसे हम सुन सकते हैं, छू सकते हैं, जिसके साथ हम व्यवहार कर सकते हैं वह हमें अधिक निकट लगती है। इसीलिए अधिकतर सगुण उपासना से ही जीवन में भक्ति शुरू होती है। परंतु जैसे-जैसे भक्ति की प्रगाढ़ता बढ़ती है, ईश्वर के उस निर्गुण

स्वरूप के साविध्य की जिज्ञासा होती है।

तभी जीवन में ऐसे सदगुरु की खोज करनी पड़ती है जो हमें उस निर्गुण का साक्षात्कार करवा दे। जब सदगुरु हमारे जीवन के अंदर आते हैं तो वह हमें अपने सगुण और निर्गुण रूप के माध्यम से आत्मा के स्तर पर ईश्वर से जुड़ना सिखाते हैं और जब आत्मा से मनुष्य ईश्वर से जुड़ता है वह हर पल अपने भीतर ईश्वर के निर्गुण स्वरूप का अनुभव करता है। कार्यक्रम में शिष्यों द्वारासुदेश भजनों का गायन किया गया तथा अंत में महामंगलारती व महाप्रसाद के साथ कार्यक्रम का समापन हुआ।

### बेटे को जह्र देकर मां ने किया आत्महत्या का प्रयास

हैदराबाद, 4 फरवरी(स्वतंत्र वार्ता)। मेडचल स्थित एक महिला ने अपने 6 साल के बेटे को जहरीला पदार्थ देकर मार डाला और फिर खूद भी उसी पदार्थ का सेवन करके आत्महत्या का प्रयास किया। अब वह जिंदगी और मौत से जूझ रही है।

पुलिस के अनुसार, लडका अभिवर्धन (6) अपनी मां हेमवती के साथ रहता था, जबकि उसके पिता हरिराम यादव कुछ मुद्दों को लेकर मतभेदों के कारण अलग रह रहे हैं। 1 फरवरी को महिलाने अभिवर्धन को कोई जहरीला पदार्थ दिया और बाद में उसका एक हिस्सा खूद खा लिया। मेडचल स्पेक्टर, एनएस रेड्डी ने कहा, पड़ोसियों ने दोनों को अर्धबेहोशी की हालत में देखा और अस्पताल में दाखिल कराया, जहां शनिवार रात इलाज के दौरान अभिवर्धन की मौत हो गई, जबकि महिला अस्पताल में जिंदगी और मौत से जूझ रही है।

रिस्तेदारों ने पुलिस को बताया कि हेमवती पिछले चार साल से कुछ स्वास्थ्य संबंधी समस्याओं से पीड़ित है और हो सकता है कि वह स्वास्थ्य और पारिवारिक मुद्दों को लेकर अवसाद में आ गई हो और उसने अपने बेटे को मारने और अपना जीवन समाप्त करने की योजना बनाई हो।

### रोहिंया मुसलमान मृतकों के आधार-पहचान चुरा रहे

मृतकों के अन्य दस्तावेज अपने नाम पर ट्रांसफर, अपडेट कर रहे नई दिल्ली, 4 फरवरी (एजेंसियां)। रोहिंया मुसलमान बांग्लादेश से अवैध रूप से घुसपैठ कर भारत में बसने के लिए मृतक लोगों के आधार कार्ड और उनकी पहचान से जुड़ी जानकारी चुरा रहे हैं। बांग्लादेशी घुसपैठिए भारत के अलग-अलग राज्यों में खूद की पहचान छिपाने के लिए ऐसे लोगों की आईडी अपना रहे हैं, जिनकी मौत हो चुकी है। भारतीय जांच एजेंसियों और एनआईए को हाल ही में जांच के दौरान रोहिंया मुसलमानों को भारत में घुसपैठ कराकर बसाने वाले मानव तस्करी गिरोह के खिलाफ इसके सबूत मिले हैं। ऐसे लोगों की पहचान की जा रही है और जल्द ही जांच एजेंसियों द्वारा बड़ा खुलासा किए जाने की संभावना है।

एनआईए ने तमिलनाडु से तीन लोगों को गिरफ्तार किया था : सूत्र बताते हैं कि एनआईए ने तमिलनाडु में मानव तस्करी गिरोह के खिलाफ कार्रवाई करते हुए मोहम्मद सौरीफुल बाबू मियां, शहाबुद्दीन हुसैन और मुन्ना उर्फ नूर करीम को गिरफ्तार किया था। ये तीनों लंबे समय से मानव तस्करी गिरोह के द्वारा बांग्लादेश से भारत में लाए गए रोहिंया मुसलमानों के लिए फर्जी पहचान संबंधी दस्तावेज जैसे आधार कार्ड, राशन कार्ड, पैन कार्ड, मार्कशीट इत्यादि बनाकर देते थे।

सूत्रों के मुताबिक, इन तीनों ने जांच एजेंसियों की पृथ्ठाछ में खुलासा किया है कि वो रोहिंया मुसलमानों को भारतीय पहचान देने के लिए मृतकों के दस्तावेज इस्तेमाल करते हैं। एनआईए को ऐसे बहुत से लोगों का डेटा आरोपियों से मिला है। इस पूरे डेटा की पड़ताल और घुसपैठियों की पहचान की जा रही है।

वहीं, एनआईए ने कई अन्य जांच एजेंसियों की मदद से इन घुसपैठियों के फर्जी पहचान वाले ठिकानों का पता लगाकर कार्रवाई भी शुरू कर दी है। एनआईए को जांच में तमिलनाडु, हरियाणा, असम, पश्चिम बंगाल, महाराष्ट्र सहित कई राज्यों में रोहिंया घुसपैठियों की जानकारी मिली है।

अक्टूबर, 2023 से जन्म और मृत्यु प्रमाण-पत्र हासिल करने के लिए आधार कार्ड अनिवार्य कर दिया गया है। मृत्यु प्रमाण-पत्र के लिए मृतक का आधार कार्ड देते ही जानकारी यूएडीआई को भेजी जाएगी।

## फुले प्रतिमा के लिए 12 फरवरी को महाधरना का आयोजन : के कविता

हैदराबाद, 4 फरवरी (स्वतंत्र वार्ता)। विधानसभा परिसर में महात्मा ज्योतिबाव फुले की प्रतिमा स्थापित करने की मांग को लेकर भारत जागृति और यूनाइटेड फुले फ्रंट संयुक्त रूप से 12 फरवरी को हैदराबाद में महा धरना आयोजित करेंगे।

भारत जागृति की अध्यक्ष, एमएलसी के कविता ने रविवार को राजनैतिक दलों, बीसी संगठनों और बुद्धिजीवियों से हैदराबाद के इंदिरा पार्क में आयोजित होने वाले धरने में भाग लेने की अपील की। सरकार पर दबाव बनाने और फुले की प्रतिमा स्थापित करने की मांग पर विचार करने के लिए फुले मोर्चा और भारत जागृति द्वारा संयुक्त रूप से 6 फरवरी से 10

फरवरी तक जिलेवार गोलमेज सम्मेलन भी आयोजित किए जाएंगे। कविता जिलों में आयोजित होने वाले गोलमेज सम्मेलन में शामिल होंगी।

स्वतंत्र वार्ता

Email :  
svaarththa2006@gmail.com  
svaarththa@rediffmail.com  
svaarththa2006@yahoo.com

Epaper :  
epaper.swatantravaartha.com

For Advertisement :  
swadds1@gmail.com







